



காலைக்கதிர்

Kalaikkathir

வினா
ரகசியம்
அல்ல!

தமிழர்கள் ஆயுத வழியில் போராட்டத்தை முன்னெடுத்தமை தவறு என்ற சார்ப்பட நாடாளுமன்றத்தில் கூட்டமைப்பின் தலைவர் இரா.சம்பந்தன் பகிரங்கமாகத் தெரிவித்த கருத்துகள் கூட்டமைப்புக்குள் பெரும் சலசலப்பை ஏற்படுத்தியிருப்பதாக அறிய வருகின்றது.

பக்கம் 02 >>>

விமூல் 02 வள்ளுவர் ஆண்டு 2049 புரட்டாதி 27 சனிக்கிழமை 13.10.2018 கதிர் 341

மாலை எம்.பி. கொடுத்த வாக்குறுதியையடுத்து போரட்டத்தை நிறுத்தினர் அரசியல் கைதிகள்!

தமது விடுதலை சாத்தியப்படாவிடின் பட்ஜெட்டை கூட்டமைப்பு எதிர்க்க வேண்டுமெனவும் நிபந்தனை

(அநுராதபுரத்திலிருந்து எஸ்.நிதர்ஷன்)

அநுராதபுரம், ஒக்ரோபர் 14
அநுராதபுரம் சிறைச்சாலையில் கடந்த ஒரு மாத காலமாக உண்ணாவிரதப் போராட்டத்தில் ஈடுபட்டு வந்த தமிழ் அரசியல் கைதிகள் தமது போராட்டத்தை நேற்றுச் சனிக்கிழமை தற்காலிக

மாகக் கைவிட்டனர்.

தமது விடுதலைக்கான நிபந்தனைகளைத் தமிழ்த் தேசியக் கூட்டமைப்பின் நாடாளுமன்ற உறுப்பினர் மாலை சேனாதிராசா விடம் முன்வைத்த தமிழ் அரசியல் கைதிகள், நீராகாரத்துடன் உண்ணாவிரதப் போராட்டத்தை நிறுத்தினர்.

பக்கம் 11 >>>



அபுரத்தில் பல்கலை மாணவருக்கு அச்சுறுத்தல் விடுத்த இளைஞர் குழு

அநுராதபுரம், ஒக்.14
அரசியல் கைதிகள் என யாரும் இங்கே இல்லை எனத் தெரிவித்துப் பெரும்பான்மையின இளைஞர்கள் ஐவர் அநுராதபுரத்தில் யாழ்.பல்கலைக்கழக மாணவர்களுடன் தர்க்கத்தில் ஈடுபட்டனர். யாழில் இருந்து அநுராதபுர

பக்கம் 11 >>>

அரசியல் கைதிகள் விடயத்தில் சரியாகச் செயற்படுங்கள் தவறினால் துரோகிகளாக அடையாளப்படுத்தப்படுவீர்கள்!

கூட்டமைப்பு எம்.பிக்களுக்கு பல்கலை மாணவர் ஒன்றியத் தலைவர் எச்சரிக்கை



அநுராதபுரம், ஒக்.14
பல்கலைக்கழக மாணவர்களாகிய நாங்கள் இன்று அநுராதபுரத்

தில் தடுத்து வைக்கப்பட்டுள்ள கைதிகளைச் சந்தித்தோம். அவர்கள் மிகவும் சோர்ந்து போய் உள்ளார்

கள். நாங்கள் சுதந்திரமாக வாழ வேண்டும் என்பதற்காகவே தாங்கள் போராடினர்

பக்கம் 11 >>>

மைத்திரியிடம் பஸில் மூன்று நிபந்தனைகள்

முடிய அறைக்குள் பேச்சு

கொழும்பு, ஒக். 13
ஜனாதிபதி மைத்திரிபால சிறிசேனவுக்கும், பஸில் ராஜபக்ஷவுக்கும் இடையிலான இரகசியச் சந்திப்பின் போது - மஹிந்த அணியின் சார்பில் மூன்று நிபந்தனைகள் முன்வைக்கப்பட்டுள்ளன.

இம்மூன்று நிபந்தனைகளையும் ஜனாதிபதி மைத்திரிபால சிறிசேன நிறைவேற்றும்

பக்கம் 11 >>>

கொலை முயற்சி விவகாரம் தொடர்பில் கோட்டாவிடமும் தகவல்கள் சேகரிப்பு

கொழும்பு, ஒக்.14
ராஜபக்ஷ ஆகியோரைக் கொல்லச் சதி முயற்சி நடந்ததாகக் கூறப்படும் சம்பவம் தொடர்பாக, குற்றம் செயலாளர் கோட்டாபய

பக்கம் 11 >>>

யானைக்கு மதம் பிடித்தால் என்னாகும் என்று தெரியுமா?

கூட்டு எதிரணிக்கு ஐ.தே.க. எச்சரிக்கை

கொழும்பு, ஒக். 14
கூட்டரசிலிருந்து சுதந்திரக் கட்சி வெளியேறும்பட்சத்தில் தனியாட்சி அமைப்புதற்குத் தயாராகவே இருக்கின்றோம்.

நாம்பொறுமையாக இருப்பதால் பலவீனமடைந்துவிட்டோம் எனக் கூட்டு எதிரணி கருதக்கூடாது. யானைக்குமதம்பிடித்தால் என்ன நடக்கும் என்

பக்கம் 11 >>>

இந்திய உதவித் திட்டத்தில் மேலும் 1200 வீடுகள் அமைப்பு



ஐம்பது மாதிரிக் கிராமங்களில் 1200 வீடுகளை இந்தியாவின் அறுபது கோடி ரூபா நன்கொடைத் திட்டத்தின்கீழ் அமைத்துக் கொடுக்கும் உடன் படிக்கை நேற்று அம்

பக்கம் 11 >>>

பிரபாகரன் உயிருடன் உள்ளார் உரிய நேரத்தில் வெளிய்படுவார்

சென்னையில் கூறினார் பழ. நெடுமாறன்

சென்னை, ஒக். 14
இலங்கையில் தமிழர்கள் சந்தித்து வரும் பிரச்சினைகள் தொடர்ந்து வருகின்றன. எனவே அங்கு மீண்டும் தமிழீழம் கோரும் போராட்டம் வெடிக்கும். அதற்குப் பிரபாகரன் தலைமை ஏற்பார் என பழ. நெடுமாறன் தெரிவித்தார்.

தமிழர் தேசிய முன்னணித் தலைவர் பழ.நெடுமாறன் நேற்று

பக்கம் 11 >>>

புதிய அரசு வந்தால்தான் நாட்டில் ஸ்திரீத் தன்மை

அதை உருவாக்கத் தயார் என்கிறார் மஹிந்தர்

இரத்தினபுரி, ஒக்.14
நாட்டில் தற்போது நிலவும் நெருக்கடி நிலைமையை மாற்றி ஸ்திரீத் தன்மையை ஏற்படுத்த வேண்டுமாயின் புதிய அரசாங்க மொன்றை உருவாக்க வேண்டும் என முன்னாள் ஜனாதிபதி

பக்கம் 11 >>>

வார்த்தை ஜாலம் காட்டி தமிழ் மக்களை தொடர்ந்து ஏமாற்றுகின்றனர் கூட்டமைப்பினர்

வவுனியாவில் டக்ளஸ் தேவானந்தா எம்.பி. சாட்டை



புதவியா, ஒக்.14
“வார்த்தை ஜாலங்களைக் காட்டி தமிழ் மக்களைத் தொடர்ந்து ஏமாற்றி வருகின்றனர் கூட்டமைப்பினர்.”
- ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தா இவ்வாறு தெரிவித்துள்ளார்.
வவுனியா மாவட்டத்திற்கு நேற்று வருகை தந்திருந்த அவர் மாவட்டத்தின் நிர்வாகக் குழுவின் மற்றும் வட்டார முக்கியஸ்தர்களுடனான சந்திப்பின் போதே இவ்வாறு தெரிவித்துள்ளார்.
இங்கு உரையாற்றிய செயலாளர் நாயகம் தெரிவித்தவை வருமாறு:-
வவுனியாவில் எமது உறுப்பினர்கள் மூவரே பிரதேச சபைகளுக்கு தெரிவானார்கள். இருந்த போதும் அந்த உறுப்பினர்களும் மாவட்ட நிர்வாகத் தோழர்களும் சேர்ந்து மக்களுக்கான பல வேலைத்திட்டங்களைச் சிறப்பாகச் செய்து வருகின்றார்கள்.
நமக்கு பிரதேச சபைகளை மக்கள் பொறுப்பளித்திருப்பார்களாக இருந்தால், இதைவிடவும் பல மடங்கு மக்களின் தேவைகளைத் தீர்க்க முடிந்திருக்கும்.
ஈ.பி.டி.பி கட்சியானது தனது இலக்கு நோக்கிய கொள்கையிலோ அணுகுமுறையிலோ எவ்விதமான மாற்றங்களையும் செய்யவில்லை.
அண்மையில் நடைபெற்ற பிரதமர் தலைமையிலான வழி

நடத்தல் குழுவில் ஆட்சியின் தன்மை தொடர்பான விவாதத்தில் ஒற்றையாட்சியை நான் வலியுறுத்தினேன் என சில தமிழ் ஊடகங்கள் செய்தி வெளியிட்டன.
அந்தச் செய்தி உண்மைக்குப் புறம்பானதாகும். அந்தக் கூட்டத்தில் நான் தமிழ் மக்களின் அரசியல் அபிவிருத்தியை வலியுறுத்தினேன். ஒற்றையாட்சியை. ஒருமித்த நாடு என்று வார்த்தை ஜாலங்களால் தமிழ் மக்களை ஏமாற்ற வேண்டாம்.
புதிய அரசிசமைப்பில் என்ன உள்ளடக்கம் இருக்கின்றது என்ற உண்மையைச் சொல்லுங்கள் என்று வலியுறுத்தினேன். சிங்களத்தில் ஒன்றையும் தமிழில் வேறொன்றையும் கூறாதீர்கள் என்று கூறினேன்.
தமிழ்த் தேசியக் கூட்டமைப்பினர் தமிழ் மக்களைப் பலியிட்டவர்கள். தமிழ் மக்களின் அவலங்களுக்கு காரணமானவர்கள். தேர்தல்களின் போது பொய்யான வாக்குறுதிகளை வழங்கி தமிழ் மக்களை தொடர்ந்தும் ஏமாற்றி வந்தவர்கள்.
இப்போது தமிழ் மக்களுக்கு தீர்வைப் பெற்றுக் கொடுப்பதாக கூறிக்கொண்டு வார்த்தை ஜாலங்களை முன்வைத்துத் தமிழ் மக்களுக்கு நிரந்தரத் துரோகம் செய்கின்றார்கள் - என்றும் சுட்டிக்காட்டினார்.

மையின் அடிப்படையில் சமஷ்டித் தீர்வு ஒன்றைத் தருவதற்கு சர்வதேச மத்தியஸ்தர்தில் - நோர்வேயினர் பங்களிப்பதன் - இலங்கை அரசு உத்தியோகபூர்வமாக இறங்கி வந்ததே இந்த ஆயுதப் போராட்டத்தினால்தான் என்று கூறியவர்கள் இப்போது அதனை மறந்து போனார்கள். இன்று ஈழத் தமிழர்களுக்கு ஒரு நியாயமான இனப்பிரச்சினை உள்ளது என்ற உணர்வு சர்வதேச சமூகத்துக்குக் கேட்கத் தொடங்கியதே - சர்வதேச சமூகம் இது குறித்து சிரத்தை காட்டுவதே - அந்தத் தியாகம்மிக்க ஆயுதப் போராட்டத்தின் பெறுபெறுதான் என்பதை உணரவேண்டும்.
“அந்தப் போராட்டத்தின் விளைவை - பயனை - புதவிக்காமல் அனுபவித்துக் கொண்டு, வீரம் செறிந்த அந்தப் போராட்டத்தைக் கூட்டமைப்புத் தலைவர் கொச்சைப்படுத்த முயன்றமை, அவர் புதவிகளுக்காகவும், வசதிகளுக்காகவும் முழுச் சரணாகதி அரசியலுக்குத் தயாராகிவிட்டார் என்பதையே காட்டுகின்றது.
“ஆயுதம் தாங்கியவன்முறைப் போராட்டம் என்று கூறி தெற்கின் காலில் விழுந்து எதையாவது யாசித்துப் பெறும் இந்த முயற்சி முனையிலேயே கிள்ளி எறியப்பட வேண்டும்.
“இல்லாவிட்டால் இவர்கள் நாளைக்கு நமது வீரமறவர்களையும், தியாகிகளையும், போராடிகளையும் பயங்கரவாதிகள்

அனுமதியின்றி பனை மரங்களை அகற்றினராம் இரண்டு பேர் கண்டாவளையில் கைதாகினர்

கிளிநொச்சி, ஒக்.14
கிளிநொச்சி கண்டாவளைப் பிரதேசத்தில் தனியார் காணி ஒன்றில் நேற்றுக் காலை அனுமதி இன்றி பனைமரங்களை ஜே.சி.பி. இயந்திரங்களைக் கொண்டு அகற்றிய குற்றச்சாட்டில் காணி உரிமையாளர் மற்றும் வாகன சாரதி ஆகியோர் தர்மபுரம் பொலிஸாரால் கைது செய்யப்பட்டுள்ளனர்.
தர்மபுரம் பொலிஸார் அவர்கள்

பயன்படுத்திய வாகனம் மற்றும் கைது செய்யப்பட்ட சந்தேக நபர்கள் இருவரையும் கிளிநொச்சி மாவட்ட விசேட குற்றத்தடுப்பு பிரிவுப் பொறுப்பதிகாரி சத்துரங்கவிடம் ஒப்படைத்துள்ளனர்.
இந்த சந்தேகநபர்கள் இன்று கிளிநொச்சி நீதிவான் நீதிமன்றில் ஆஜர்ப்படுத்தப்பட உள்ளனர் என விசேட குற்றத்தடுப்பு பிரிவு பொறுப்பதிகாரி தெரிவிக்கின்றார்.

கள் என்றும் கூட அழைப்பார்கள்.” - என்று சீறினார் அந்தத் தலைவர்.
சம்பந்தனின் இந்தக் கருத்துக் தொடர்பாக அவரது கூட்டமைப்புப் பங்காளிக் கட்சிகளின் தலைவர்களிடமிருந்து மோசமான எதிர்வினைகள் அடுத்து வரும் நாள்களில் வரக்கூடும் எனத் தெரிகின்றது.
“சம்பந்தன் உட்பட தமிழர் விடுதலைக் கூட்டணியின் தலைவர்களின் அரசியல் வழிகாட்டலில் ஏற்பட்ட முழுத் தவறுதான் ஆயுதப் போராட்டத்துக்கும் வழி செய்தது. அதை சம்பந்தன் முதலில் ஒப்புக் கொள்ள வேண்டும்.” - என்று இன்னொரு பிரமுகர் தெரிவித்தார்.
மொத்தத்தில் அவ்வப்போதைய அரசியல் நலனுக்காக அரசியல்வாதிகள் மாறி மாறிப் பேசுவார்கள் என்பது மறுக்க முடியாத விடயமாகத்தான் எனக்குப் படுகின்றது.
அன்று மாகாண சபை முறைமை வந்தபோது அதற்கு எதிராகப் போராடி தெற்கில் பல உயிர்ப்பலிகளுக்கு வழி செய்த சு.கவினார் - இன்று கூட்டு எதிர்ணியில் இருந்து கொண்டு - மாகாண சபைத் தேர்தலை விரைந்து நடத்துங்கள் என்று கோரி தலையால் கிப்பங்கு வெட்டுகின்றார்கள்.
அந்த மாதிரித்தான் சம்பந்தனின் பேச்சுப் போலும். காலத்துக்குக் காலம் அது மாறுகின்றது.
-மின்னல் -

புலமைப்பரிசில் பரீட்சை இரத்தாவதற்கு வாய்ப்பு

ஆராய அடுத்தவாரம் நியூனார்குழு

கொழும்பு, ஒக். 14
5 ஆம் ஆண்டு புலமைப்பரிசில் பரீட்சையை இரத்துச் செய்வதா அல்லது மறுசீரமைப்புக்குட்படுத்துவதா என்பது குறித்து ஆராய்வதற்காக அடுத்த வாரம் நியூனார்குழுவொன்று அமைக்கப்படும் எனக் கல்வி அமைச்சர் அகிலவிராஜ் காரியவசம் நேற்றுத் தெரிவித்தார்.
இது தொடர்பாக அவர் மேலும் கூறுகையில் -
ஜந்தாம் ஆண்டு புலமைப்பரிசில் பரீட்சையென்பது மாணவர்களின் எதிர்காலத்தை தீர்மானிக்கப்போவதில்லை. அது நினைவுட்டலை பரீட்சித்துப் பார்க்கும்

பரீட்சையாகும். எனினும், இப்பரீட்சைதான் மாணவர்களின் எதிர்காலத்தைத் தீர்மானிக்கப்போகின்றது என எண்ணி, மாணவர்களுக்குப் பெற்றோர் அழுத்தம் கொடுக்கின்றனர்.
எனவே, இப்பரீட்சை குறித்து சிந்திக்கவேண்டியுள்ளது. அது, மறுசீரமைப்புக்கு உட்படுத்தப்பட வேண்டும். இப்பரீட்சையை இரத்துச் செய்யவேண்டும் எனச் சிலர் கூறுகின்றனர். எது, எப்படியோ இவ்வியக்காரம் குறித்து ஆராய்வதற்காக குழுவொன்று அமைக்கப்படும். அந்த குழுவின் பரிந்துரையின் பிரகாரம் நடவடிக்கை எடுக்கப்படும். - என்றார். (ஜ)

நுண்கடன் சுமையிலுள்ள மக்களை விடுவிக்கும் திட்டம் வவுனியாவில்



வவுனியா, ஒக்.14
வடக்கு மாகாணத்தில் நிதி நிறுவனங்களில் கூடுதலான வட்டிக்கு கடன்களைப் பெற்று மீள் செலுத்த முடியாமல் கடன் சுமையில் இருக்கும் மக்களை விடுவிக்கும் செயற்திட்டம் வவுனியாவில் ஆரம்பித்து வைக்கப்பட்டது. அர சினால் 2018 ஆம் ஆண்டுக்கான வரவு-செலவுத் திட்டத்தில் ஒதுக்கப்பட்ட நிதியின் மூலம் பாதிக்கப்பட்டவர்களின் கடன் சுமையை நீக்கும் பொருட்டு குறைந்த வட்டி வீதத்தில் மாவட்ட சிக்கனக் கடனுதவுக் கூட்டுறவுச் சங்கச் சமாசங்கங்கள், கூட்டுறவுக் கிராமிய வங்கிகள் ஊடாகக் கூட்டுறவு அரவணைப்புக் கடன் திட்டம் வழங்கப்பட்டு வருகிறது.
இந்தத் திட்டம் இலங்கை மத்திய வங்கி, மாவட்ட செயலகம்,

கூட்டுறவு அபிவிருத்தித் திணைக்களம் ஆகியவற்றின் மேற்பார்வையில் வட மாகாணத்தில் நடைமுறைப்படுத்தப்பட்டு வருகின்றது. இந்தக் கடன் திட்டத்தின் கீழ் வவுனியா மாவட்டத்தில் ஆரம்பக் கூட்டுறவுச் சங்கங்கள் மூலம் 400 பயனாளிகள் தெரிவு செய்யப்பட்டு கடன்களை வழங்கும் நிகழ்வு வவுனியா மாவட்ட சிக்கனக் கடனுதவுக் கூட்டுறவுச் சமாசத்தின் அலுவலக மண்டபத்தில் சமாசத்தின் தலைவர் அ.ச.பாரதி ஆனந்தம் தலைமையில் நடைபெற்றது. இந்த நிகழ்வில் பிரதம விருந்தினராக வவுனியா கூட்டுறவு அபிவிருத்தி உதவி ஆணையாளர் திருமதி இந்திரா சுபசிங்க கலந்து கொண்டார்.
(ஜ-100)

இனி.....

(முதலாம் பக்கத் தொடர்ச்சி)
தமிழ்த் தேசியக் கூட்டமைப்பில் இருக்கும் ரெலோ, புளொட், கூட்டமைப்பில் முன்னர் இருந்த ஈ.பி.ஆர்.எல்.எவ். போன்றவை இவ்வாறு போராடிக் குழுக்கள். புன்றின் தலைவர்கள் சம்பந்தனின் இந்தக் கருத்துக்கு குறித்து பெரும் விசனமும், எதிர்ப்பும், சீற்றமும் அடைந்திருக்கின்றார்கள் என சம்பந்தப்பட்ட தரப்புகளுடன் உரையாடிய போது புரிந்து கொண்டேன்.
கோபத்தின் உச்சிக்குப் போன முன்னர் போராடிக் குழு ஒன்றின் மூத்த தலைவர் ஒருவர் “ஆயுதம் ஏந்திப் போராடியமை தவறன்று. அந்த ஆயுதப் போராட்டத்தின் போது எதிர்காலத்தில் துரோகிகளாக மாறக்கூடிய தலைவர்களை நேரத்துடன் அடையாளம் கண்டு உரிய நடவடிக்கை எடுக்காமல் போனதுதான் தவறு.” - என்றார்.
“இன்றைய பல வினைகள் அன்றை தீர்க்கப்பட்டிருக்க வேண்டியவை” - என்றும் அவர் சொன்னார்.
“ஆயுதப் போராட்டக் காலத்தில் அதனைச் சிலாகித்துப் பேசி அரசியல் நடத்தியவர்கள் இன்று அபஸ்வரம் பாடுகின்றார்கள்.
“13 ஆவது திருத்தம், மாகாண சபை எல்லாம் ஆயுதப் போராட்டத்தினால்தான் கிடைத்தவை என விதந்துரைத்தவர்கள், தமிழர்களுக்கு உள்ளக சுயநிர்ணய உரிமை

மையின் அடிப்படையில் சமஷ்டித் தீர்வு ஒன்றைத் தருவதற்கு சர்வதேச மத்தியஸ்தர்தில் - நோர்வேயினர் பங்களிப்பதன் - இலங்கை அரசு உத்தியோகபூர்வமாக இறங்கி வந்ததே இந்த ஆயுதப் போராட்டத்தினால்தான் என்று கூறியவர்கள் இப்போது அதனை மறந்து போனார்கள். இன்று ஈழத் தமிழர்களுக்கு ஒரு நியாயமான இனப்பிரச்சினை உள்ளது என்ற உணர்வு சர்வதேச சமூகத்துக்குக் கேட்கத் தொடங்கியதே - சர்வதேச சமூகம் இது குறித்து சிரத்தை காட்டுவதே - அந்தத் தியாகம்மிக்க ஆயுதப் போராட்டத்தின் பெறுபெறுதான் என்பதை உணரவேண்டும்.
“அந்தப் போராட்டத்தின் விளைவை - பயனை - புதவிக்காமல் அனுபவித்துக் கொண்டு, வீரம் செறிந்த அந்தப் போராட்டத்தைக் கூட்டமைப்புத் தலைவர் கொச்சைப்படுத்த முயன்றமை, அவர் புதவிகளுக்காகவும், வசதிகளுக்காகவும் முழுச் சரணாகதி அரசியலுக்குத் தயாராகிவிட்டார் என்பதையே காட்டுகின்றது.
“ஆயுதம் தாங்கியவன்முறைப் போராட்டம் என்று கூறி தெற்கின் காலில் விழுந்து எதையாவது யாசித்துப் பெறும் இந்த முயற்சி முனையிலேயே கிள்ளி எறியப்பட வேண்டும்.
“இல்லாவிட்டால் இவர்கள் நாளைக்கு நமது வீரமறவர்களையும், தியாகிகளையும், போராடிகளையும் பயங்கரவாதிகள்

கள் என்றும் கூட அழைப்பார்கள்.” - என்று சீறினார் அந்தத் தலைவர்.
சம்பந்தனின் இந்தக் கருத்துக் தொடர்பாக அவரது கூட்டமைப்புப் பங்காளிக் கட்சிகளின் தலைவர்களிடமிருந்து மோசமான எதிர்வினைகள் அடுத்து வரும் நாள்களில் வரக்கூடும் எனத் தெரிகின்றது.
“சம்பந்தன் உட்பட தமிழர் விடுதலைக் கூட்டணியின் தலைவர்களின் அரசியல் வழிகாட்டலில் ஏற்பட்ட முழுத் தவறுதான் ஆயுதப் போராட்டத்துக்கும் வழி செய்தது. அதை சம்பந்தன் முதலில் ஒப்புக் கொள்ள வேண்டும்.” - என்று இன்னொரு பிரமுகர் தெரிவித்தார்.
மொத்தத்தில் அவ்வப்போதைய அரசியல் நலனுக்காக அரசியல்வாதிகள் மாறி மாறிப் பேசுவார்கள் என்பது மறுக்க முடியாத விடயமாகத்தான் எனக்குப் படுகின்றது.
அன்று மாகாண சபை முறைமை வந்தபோது அதற்கு எதிராகப் போராடி தெற்கில் பல உயிர்ப்பலிகளுக்கு வழி செய்த சு.கவினார் - இன்று கூட்டு எதிர்ணியில் இருந்து கொண்டு - மாகாண சபைத் தேர்தலை விரைந்து நடத்துங்கள் என்று கோரி தலையால் கிப்பங்கு வெட்டுகின்றார்கள்.
அந்த மாதிரித்தான் சம்பந்தனின் பேச்சுப் போலும். காலத்துக்குக் காலம் அது மாறுகின்றது.
-மின்னல் -

பக்க வடிவமைப்பாளர்

காலைக்கதிர் பத்திரிகை நிறுவனத்துக்கு இரவு, பகல் கூடமை புரியக்கூடிய பக்க வடிவமைப்பாளர்கள் தேவை.

- ⊗ ஆன், பெண் கிருபாலாரும் விண்ணப்பிக்கலாம்.
- ⊗ கவர்ச்சிகரமான சம்பளம் வழங்கப்படும்.

விண்ணப்பங்களை kalaikkathirnews@gmail.com என்ற முகவரிக்கு அனுப்பி வைக்கலாம்.
தொலைபேசித் தொடர்புகளுக்கு - 0753153153.

காலைக்கதிர்
30, கல்லூரி வீதி, யாழ்ப்பாணம்.

இலங்கையின் துறைமுக அபிவிருத்திக்கு சீனாவின் தொழில்நுட்ப உதவிகள் கீட்டும்

அமைச்சர் மஹிந்த சமரசிங்க அங்கு கலந்துரையாடல்


இலங்கையின் துறைமுகத்துறையை அபிவிருத்தி செய்வதற்கான தொழில்நுட்ப உதவிகளைப் பெற்றுக்கொள்வது தொடர்பாக, சீனாவுடன் பேச்சு நடத்தப்பட்டுள்ளது.

சீனாவுக்கு அதிகாரபூர்வ பயணத்தை மேற்கொண்ட, துறைமுகங்கள், கப்பல்துறை அமைச்சர் மஹிந்த சமரசிங்க, சீனாவின் போக்குவரத்து அமைச்சர், லி ஷியாவோபெங்கை சந்தித்துப் பேச்சு நடத்தியுள்ளார்.

இதன்போதே, இலங்கையின் துறைமுகத் துறையை அபிவிருத்தி செய்வதற்கான தொழில்நுட்ப உதவிகளைப் பெற்றுக் கொள்வது பற்றிப் பேசப்பட்டுள்ளது.

இலங்கையின் துறைமுக அதிகார சபையின் தலைவர் பராக்கிரம திசநாயக்கவும் இந்தப் பேச்சுக்களில் பங்கேற்றார்.

சீனப் போக்குவரத்து அமைச்சருடன், சீனாவின் நீர்ப் போக்குவரத்து திணைக்களத்தின் பணிப்பாளர் நாயகம், ஜெனரல் லி தியன்பி, அனைத்துலக ஒத்துழைப்பு திணைக்களத்தின் பிரதிப் பணிப்பாளர் நாயகம், ஷாங் ஷியாவோஜி, உள்ளிட்டோரும் கலந்து கொண்டனர்.



தேசிய பொலிஸ் ஆணைக்குழுவின் பதவிக்காலம் இன்றுடன் காலாவதி

புதிய நியமனம் வரை இக்குழு தொடரும்

தேசிய பொலிஸ் ஆணைக்குழுவின் உறுப்பினர் களுடைய கால எல்லை இன்று முடிவடையவுள்ளதாகவும், புதிய பொலிஸ் ஆணைக்குழு நியமிக்கப்படும் வரையில் இந்த ஆணைக்குழுவே தொடர்ந்தும் இயங்கவுள்ளதாகவும் அரசாங்க தகவல் திணைக்களம் அறிவித்துள்ளது.

பொலிஸ் ஆணைக்குழுவுக்கான உறுப்பினர்களை, அரசமைப்புச் சபை நியமிக்கவுள்ளது. அதுவரைக்கும் இருக்கும் தற்போதுள்ள அதே உறுப்பினர்களே செயற்படுவர் எனவும் திணைக்களம் தெரிவித்துள்ளது.

நல்லாட்சி அரசாங்கம் ஆட்சிக்கு வந்ததன் பின்னர் கடந்த 2015 ஆம் ஆண்டு ஒக்டோபர் மாதம் 15 ஆம் இந்த ஆணைக்குழு நியமிக்கப்பட்டமை குறிப்பிடத் தக்கது. (உ)

அறுவை சிகிச்சைகளை எதிர்நோக்கி 35ஆயிரம் நோயாளர்கள் காத்திருப்பு

பிரதான வைத்தியசாலைகளில் நிலைமை

பிரதான வைத்தியசாலைகளில் 35,000 ற்கும் மேற்பட்ட நோயாளர்கள் அறுவை சிகிச்சைக்காக காத்திருப்போர் பட்டியலில் உள்ளனர் என சுகாதார அமைச்சர் ராஜித சேனாரத்ன நாடாளுமன்றத்தில் நேற்று முன்தினம் தெரிவித்தார்.

நாடாளுமன்றத்தில் வாய்ப்புல விடைக்கான வினா நேரத்தின் போது கொழும்பு, காலி, யாழ்ப்பாணம், கண்டி, பதுளை, அனுராதபுரம் மற்றும் அம்பாறை ஆகிய பிரதான அரசாங்க வைத்தியசாலைகளில் அறுவைச் சிகிச்சைக்காக காத்திருப்போர் பட்டியலில் காத்திருக்கும் நோயாளர்களின் எண்ணிக்கை தொடர்பாகவும் அந்த

எண்ணிக்கை கடந்த 3 வருடங்களில் எவ்வாறாக மாற்றமடைந்துள்ளது என்பது குறித்தும் வாசுதேவநாணயக்கார கேள்விகளை எழுப்பியிருந்தார்.

இந்த கேள்விகளுக்கு பதிலளித்த அமைச்சர் ராஜித சேனாரத்ன, இன்றும் அறுவை சிகிச்சைக்காக காத்திருப்போர் பட்டியலில் கொழும்பு தேசிய வைத்தியசாலையில் 6234 பேரும், கராப்பிட்டிய வைத்தியசாலையில் 8960 பேரும், யாழ்ப்பாணம் வைத்தியசாலையில் 4395 பேரும், கண்டி வைத்தியசாலையில் 5973 பேரும், பதுளை வைத்தியசாலையில் 872 பேரும், அனுராதபுரம் வைத்தியசாலையில் 5830 பேரும் இருக்கின்றனர். அம்பாறை வைத்தியசாலையில் காத்திருப்போர் பட்டியல் கிடையாது. - என்றார்.

2017 ஆம் ஆண்டில் கொழும்பு தேசிய வைத்தியசாலையில் 5793 பேர் காத்திருப்போர் பட்டியலில் இருந்தமையுடன் 68,157 பேருக்கு அறுவை சிகிச்சை செய்யப்பட்டுள்ளது என்றும் அவர் கூறினார்.

ரூ.3 கோடி பெறுமதி ஹெரோயினுடன் பாகிஸ்தான் பிரஜை நேற்றுக் கைது!



சுமார் மூன்று கோடி ரூபா பெறுமதியான ஹெரோயினுடன் கட்டுநாயக்க விமான நிலையத்தில் நேற்று அதிகாலை கைது செய்யப்பட்ட பாகிஸ்தான் நாட்டவர் இதற்கு முன்னர் 6 தடவைகள் இலங்கைக்கு வருகை தந்துள்ளார் எனத் தகவல்கள் வெளியாகியுள்ளன.

நேற்று அதிகாலை 2.25 மணிக்கு கட்டுநாயக்கா விமான நிலையத்தில் வைத்து பொலிஸ் போதை ஒழிப்பு பிரிவு அதிகாரிகளினால் இவர் கைது செய்யப்பட்டிருந்தார். இவரிடமிருந்து 2 கிலோவும் 425 கிராம் ஹெரோயின் ரக போதைப் பொருள் கைப்பற்றப்பட்டிருந்தது என்பது குறிப்பிடத்தக்கது.

வலுவான கடவுச் சீட்டுகளின் பட்டியலில் மிகப் பிந்திய இடம்தான் இலங்கைக்கு!

எதியோப்பியா, வடகொரியா ஆகிய நாடுகளின் கடவுச்சீட்டுகளுடன், இலங்கையின் கடவுச்சீட்டை 99 ஆவது இடத்தில் நிலைப்படுத்திப் பட்டியலிடப்பட்டுள்ளது ஹென்லி கடவுச்சீட்டு சுட்டி.

ஹென்லி கடவுச்சீட்டு சுட்டி (Henley Passport Index) தொடர்பான 2018 ஆம் ஆண்டுக்கான தரவரிசைப் பட்டியல் வெளியிடப்பட்டுள்ளது.

அனைத்துலக விமானப் போக்குவரத்து அமைப்புடன் இணைந்து இந்தப் பட்டியல் தயாரிக்கப்பட்டுள்ளது.

நுழைவிசைவு இன்றி பயணம் செய்யக் கூடிய நாடுகளின் எண்ணிக்கையின் அடிப்படையிலும், இதனைச் சார்ந்த பிற தரவுகளின் அடிப்படையிலும், நாடுகளின் கடவுச்சீட்டுகளை ஹென்லி கடவுச்சீட்டு சுட்டி தரவரிசைப்படுத்தியுள்ளது.

106 நாடுகளின் கடவுச்சீட்டுகள் இதில் பட்டியலிடப்பட்டுள்ளன. இதில் இலங்கையின் கடவுச்சீட்டு 99 ஆவது இடத்தில் உள்ளது. இதே இடத்திலேயே வடகொரியா மற்றும் எதியோப்பியா ஆகிய நாடுகளின் கடவுச்சீட்டுகளும் பட்டியலிடப்பட்டுள்ளன.

இந்தப் பட்டியலில், சிங்கப்பூரைப் பின்தள்ளி இம் முறை ஜப்பான் கடவுச்சீட்டு முதலிடத்தில், உள்ளது.

இந்த மாத தொடக்கத்தில் மியான்மாரும் ஜப்பானிய கடவுச்சீட்டுக்கு நுழைவிசைவு பெறத் தேவையில்லை என அறிவித்ததை அடுத்து, ஜப்பானிய கடவுச்சீட்டைப் பயன்படுத்தி, 190 நாடுகளுக்கு நுழைவிசைவு இன்றிப்



பயணம் செய்ய முடியும்.

189 நாடுகளுக்கு நுழைவிசைவின்றிப் பயணம் மேற்கொள்ளக் கூடிய சிங்கப்பூர் கடவுச்சீட்டு இரண்டாமிடத்தைப் பிடித்துள்ளது.

முன்னர் இரண்டாமிடத்தில் இருந்த ஜேர்மனி மூன்றாமிடத்துக்குத் தள்ளப்பட்டுள்ளது. மூன்றாமிடத்தில், தென்கொரியா கடவுச்சீட்டும் உள்ளது.

நான்காமிடத்தில், பிரான்ஸ், டென்மார்க், பின்லாந்து, இத்தாலி, சுவிட்சர், ஸ்பெயின் ஆகிய நாடுகளின் கடவுச்சீட்டுகள் உள்ளன.

அமெரிக்கா மற்றும் பிரித்தானியாவின் கடவுச்சீட்டுகள் ஐந்தாமிடத்துக்கு பின்தள்ளப்பட்டுள்ளன.

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

சம்பந்தனின் குற்ற ஒப்புதல்

மீண்டும் ஒரு பழைய விடயத்தைக் கிளறித் தேய்த்துச் சுரண்டி நினைவுடயுயிருக்கின்றார் கூட்டமைப்புத் தலைவர் இரா. சம்பந்தன்.

“இலங்கை அரசின் அடக்குமுறைக்கு எதிராக வடக்கு, கிழக்கு நாடாளுமன்ற உறுப்பினர்கள் ஒன்றிணைந்து அஹிம்சை வழியில் போராடியிருந்தால் அப்போதே சுயாட்சியைப் பெற்றுக் கொண்டிருக்க முடியும். 1977 பொதுத் தேர்தலில் வடக்கு, கிழக்கிலிருந்து பெரும் எண்ணிக்கையான தமிழ் உறுப்பினர்கள் நாடாளுமன்றத்துக்குத் தெரிவாகியிருந்தனர். ஓர் ஆசனத்தைத் தவிர ஏனைய எல்லாவற்றையும் நாம் கைப்பற்றியிருந்தோம். அன்று நாம் அரசுக்கு எதிராக - தமிழ் மக்கள் மீதான அடக்கு முறைகளுக்கு எதிராக - காந்திய வழியில் சத்தியாக் கிரகப் போராட்டத்தை முன்னெடுத்திருக்கலாம். அப்படி அஹிம்சை வழியில் போராடியிருந்தால் எமக்கான சுயாட்சியை நாம் குறுகிய காலத்தில் பெற்றிருக்கலாம். பாரிய வன்முறைகளுக்கும் முகம் கொடுக்காமல் இருந்திருக்கலாம். எமது போராட்டத்தில் அன்று நாம் பெரும் தவறியிருக்கவில்லை.”

சம்பந்தனின் இந்தக் கருத்து நிலைப்பாடு புதினம் அல்ல. இன்றைய கூட்டமைப்பினர் மீது - அன்றைய தமிழர் விடுதலைக் கூட்டணியினர் மீது - அப்போதிருந்தே சுமத்தப்படும் குற்றச்சாட்டை இப்போது ஒப்புதல் வாக்குமூலமாக அதன் தலைவர் வழங்கியிருக்கின்றார். அவ்வளவே. ஜனநாயகம் என்ற அட்சரகணியைக் கணக்கிலான அடிமட்டத்தை மட்டுமே வைத்து அளவீடு செய்யும் சர்வதேச சமூகத்தின் முன்னால், எண்ணிக்கையில் மிகக் குறைந்த சிறுபான்மையினர், எண்ணிக்கையில் மிகக் கூடிய பெரும்பான்மையினருக்கு எதிராக அஹிம்சை வழியில் போராடி வெற்றி காண்பது இன்னமும் யதார்த்தத்தில் சாத்தியப் பாடான ஒன்றாகக் காணப்படவில்லை என்பதை சம்பந்தன் போன்றோர் முதலில் உரை வேண்டும்.

அதுவும் ஈவு இரக்கமற்ற - மனச்சாட்சியே இல்லாத - கொடூரமான - பௌத்த, சிங்களப் பேரினவாதத்தின் முன்னால், மேலாதிக்கத் தீமிரின் முன்னால், காந்திய நெறி எவ்வளவு தூரம் சாத்தியமானது என்பதை வெறும் வெற்றுவேட்டுக் கணக்கில் பேசக்கூடாது. காந்தியும் நெல்ஸன் மண்டேலாவும் தத்தமது நாடுகளில் தாங்கள் பெரும்பான்மையினராக இருந்து கொண்டிருந்த சிறுபான்மையினரான ஆட்சியாளருக்கு எதிராகத் தொடுத்த போர் வேறு. இங்கு நிலையை முற்றிலும் மாறு.

அதற்காக, காந்திய நெறி - அஹிம்சை மார்க்கம் - வன்முறையற்ற பாதை - அறவயப்பட்டு போராட்டம் - சரியானதா, பயனுள்ளதா, தங்கி நிற்கத்தக்கதா என்ற வாதங்களில் இங்கு இறங்க நாம் விரும்பவில்லை. ஆனால், 1977 இல் கிடைத்த நாடாளுமன்றத் தேர்தல் வெற்றியை தமிழர் தரப்புச் சரியாகப் பயன்படுத்திக் கொள்ளத் தவறிவிட்டது என்ற சம்பந்தனின் குற்ற ஒப்புதல் வாக்குமூலத்தை சற்று விரிவாக நோக்க விரும்புகிறோம். சுதந்திரத் தமிழீழத் தனியரசை நிறுவுவோம் என்று தேர்தல் விஞ்ஞாபனம் மூலம் உறுதி அளித்து, அதன் மூலம் தமிழ் மக்களின் ஏகோபித்த அங்கீகாரத்தையும் அளிப்பரும் வெற்றியையும் கண்ட கூட்டணித் தர்பில் சம்பந்தனும் ஒருவர்.

உருப்படியான நடவடிக்கைகளை மேற்கொண்டு தனித் தமிழரசை நிறுவும் பெரும் பொறுப்பை தமது மக்களின் ஏகோபித்த ஆணையாக இத்தேர்தல் மூலம் ஏற்றுக் கொண்ட சம்பந்தன் உட்பட்ட கூட்டணித் தலைவர்கள், அதனை உணர்ந்து செயலாற்றவேயில்லை. தாம் எதற்காகத் தெரிவு செய்யப்பட்டார்களோ அந்த இலட்சியத்தை அடைவதற்கான தார நோக்கோ, நடைமுறைச் சாத்தியமான செயற்றிட்டமோ அவர்களிடம் இருக்கவேயில்லை. உருப்படியான நடவடிக்கை எதனையும் எடுக்காத அவர்கள் - இன்று போல - அன்றும் வெறும் நாடாளுமன்ற இருக்கைகளில் ஒட்டியபடி அதற்குச் சூடேற்றிக் கொண்டிருந்தனர்.

பழைமை வாய்ந்த கருத்தியலைத் தளமாகக் கொண்டிருந்த அன்றைய தமிழர் விடுதலைக் கூட்டணி, அன்றைய தமிழ் இளைஞர்களை உரிய புரட்சிகர அரசியல் பாதையில் வழி நடத்தும் தகுதி நிலையை இழந்து நின்றது. தமிழரின் இலட்சியத்துக்காகப் பாடுபடுவோம் என அவர்கள் குரல் எழுப்பினார்களே தவிர, ஒடுக்கப்படும் தமிழினத்தின் விடுதலைக்காக - விழவுக்காக - உருப்படியான அரசியல் திட்டம் எதனையும் வகுக்கவோ, அதன்படி செயற்படவோ அவர்கள் தவறி நின்றனர்.

மூன்று தசாப்த காலம் தமிழ்த் தலைவர்கள் நடத்திப் பார்த்த வெகுசனப் போராட்டங்கள் பயனின்றிப் புறக்குடத்தில் உஹ்ரிய நீராகிப் போனமையை நேரில் கண்டுணர்ந்து வேதனயுற்ற நிலையின் உச்சத்திலேயே, சிங்கள மேலாதிக்க ஒடுக்குமுறைக்கு எதிராகப் புரட்சிகர அரசியல் சித்தாந்தப் போராட்ட வழவங்களை வரித்துக் கொண்டு, அதன்வழி செயற்படப் புறப்பட்டார்கள் நமது தமிழ் இளைஞர்கள். அன்றும், எமது நாடாளுமன்ற உறுப்பினர்கள் - இப்போது போன்று - நாடாளுமன்றக் கதிரைகளில் ஒட்டிக் கொண்டு, அதற்குச் சூடேற்றியவாறு, அவ்வப்போது தமது குமைச்சலை வெளிப்படுத்திக் கொண்டிருந்தனர்.

அதுவே இன்றும் தொடர்கின்றது. இப்போதும் தமிழ் மக்கள் மீதத் தந்துள்ள புதிய ஆணையப் புரிந்து கொண்டு, அதனை செயற்படுத்துவதற்கு உருப்படியான முறையில் போராடத் தவறினால், திரும்பவும் கொஞ்சக் காலம் செல்ல சம்பந்தனின் இடத்தில் இன்னொருவர் இருந்து கொண்டிருக்கின்ற ஒப்புதல் வாக்குமூலம் அளிக்க வேண்டித்தான் நேரும்.

வெற்று வாக்குறுதிகள் மூலம் ஏமாற்ற முனைந்தால் அநீதிக்கு எதிரான போராட்டங்கள் வலுப்பெறும்

வடக்கு, கிழக்கு தமிழ் மாணவர்கள் எச்சரிக்கை

யாழ்ப்பாணம், ஒக்.14
எமது கோரிக்கைகளுக்கு வெறும் வாக்குறுதிகளை வழங்கிக் கடந்துபோக நினைத்தால் சிறுபான்மை தமிழர்களுக்கு இழைக்கப்படும் அநீதிக்கு எதிரான போராட்டங்கள் வலுப்பெறும் என வடக்கு, கிழக்கு தமிழ் மாணவர்கள் எச்சரித்துள்ளனர்.

தமிழ் அரசியல் கைதிகள் விடுதலைக்கான மாணவர் எழுச்சிப் போராட்டத்தை முன்னெடுத்து வரும் யாழ். பல்கலைக்கழக மாணவர்கள் மற்றும் வடக்கு, கிழக்கு தமிழ் மாணவர்கள் ஆகியோரினால் வெளியிடப்பட்டுள்ள அறிக்கையிலேயே இவ்வாறு குறிப்பிடப்பட்டுள்ளது.

அந்த அறிக்கையில் மேலும் குறிப்பிடப்பட்டுள்ளவை வருமாறு :-

தனிமனித உரிமைகளிலும் அவற்றின் முன்னேற்றங்களிலும் அக்கறைகொண்ட நாடுகளால் தான் தமது வளர்ச்சிப்பாதையில் பெரும் முன்னேற்றகரமாச் செயற்பட முடிகின்றது. அவ்வாறு முடி

யாத நாடுகளினாலும் அதன் அரசுகளினாலும் எந்தவிதமான முன்னேற்றம் மற்றும் வளர்ச்சி பற்றியும் சிந்திக்கக் கூடமுடியாது.

நீதிக்குப் புறம்பாக சிறைவைக்கப்பட்டிருக்கும் தமிழ் அரசியல் கைதிகளின் விடயமானது ஐக்கிய நாடுகள் சபையின் அரசியல் கைதிகளின் சட்டநடைமுறைக்கு முற்றிலும் முரணானது.

எனவே, இலங்கையின் எல்லாச் சிறைகளிலும் உள்ள அரசியல் கைதிகளை எதுவித நிபந்தனைகளுமின்றி உடனடியாக விடுதலை செய்து, அவர்களது இயல்புவாழ்க்கைக்கு வழிகோல வேண்டும்.

தமிழர்களைச் சிறுமைப்படுத்தி ஒடுக்குவதற்காகப் பயன்படுத்தப்படுகின்ற பயங்கரவாதத் தடைச்சட்டம் நீக்கப்பட்டு பாரபட்சமில்லாத நீதி விசாரணைகள் இடம்பெற வேண்டும்.

இலங்கை அரசு படையினரால் காணாமலாக்கப்பட்டவர்களுக்கான பொறுப்புக்கூறல்

சர்வதேசப் பொறிமுறைகளுக்கு அமைவாக, முறையாக இடம்பெற வேண்டும்.

இவற்றைத் தாமதமின்றி நடைமுறைப்படுத்துவதனூடாக தமிழர்களதும், ஏனையவர்களதும் இயல்பு வாழ்க்கைக்கு வழியமைக்க வேண்டும். இவற்றை நடைமுறை சாத்தியமில்லாத கோரிக்கைகளாக நாம் உங்களிடம் முன்வைக்கவில்லை. மாணவர்களாகிய நாம் அறிவுபூர்வமாக எல்லோரதும் நன்மைபற்றியே சிந்தித்துச் செயலாற்ற விழைகின்றோம்.

மாறாக, இவற்றை வெறும் வாக்குறுதிகளை வழங்கி நீங்கள் கடந்துபோக நினைத்தால் சிறுபான்மைத் தமிழர்களுக்கு இழைக்கப்படும் அநீதிக்கு எதிரான போராட்டங்கள் ஓய்ந்து போகப்போவதில்லை. நாங்கள் சிந்திப்பது போலவே, எங்களைக் கடந்தும் எங்கள் அடையாளங்களையும், இறைமையையும் தோடின இனமே எழுச்சிகொள்ளும் - எனத் தெரிவிக்கப்பட்டுள்ளது.

மாணவியருக்குத் தொல்லை கொடுத்த குடும்பத் தலைவர் விளக்கமறியலில்

யாழ்ப்பாணம், ஒக்.14
யாழ்ப்பாணம், வண்ணார் பண்ணைப் பகுதியில் இயங்கும் தனியார் கல்வி நிலையத்துக்குச் சென்று திரும்பும் மாணவிகளுக்கு பாலியல் தொல்லை கொடுத்தார் என்ற குற்றச்சாட்டில் குடும்பத் தலைவர் ஒருவர் நீதிமன்றின் உத்தரவில் விளக்கமறியலில் வைக்கப்பட்டுள்ளார்.

மாணவிகளுக்கு வீதியில் வைத்து பாலியல் ரீதியான தொல்லை விளைவித்தார் என்று கொட்டடியைச் சேர்ந்த குடும்பத் தலைவர் ஒருவருக்கு எதிராக யாழ்ப்பாணம் பொலிஸ்நிலையப்

பெண்கள் பிரிவுக்கு முறைப்பாடுகள் கிடைத்தன.

அவர் யாழ்ப்பாண நகரில் நாடாண்மை வேலை பாட்பவர். சம்பவம் தொடர்பில் விசாரணைகளை முன்னெடுத்த பெண்கள் பொலிஸ் பிரிவு உத்தியோகத்தர்கள், அவரைக் கடந்த புதன் கிழமை கைது செய்து விசாரணைகளை முன்னெடுத்தனர்.

சந்தேகநபருக்கு எதிராக சிறுமிகளுக்குப் பாலியல் தொல்லை கொடுத்தார் என்ற குற்றச்சாட்டு முன்வைக்கப்பட்டு யாழ்ப்பாணம் நீதிவான் நீதிமன்றில் அவர் முற்படுத்தப்பட்டார்.

விசாரணைகளை முன்னெடுத்த யாழ்ப்பாணம் நீதிமன்ற நீதிவான் சின்னத்துரை சதீஸ் தரன், சந்தேகநபரை நாளை மறுதினம் 16ஆம் திகதி செவ்வாய்க்கிழமை வரை விளக்கமறியலில் வைக்க உத்தரவிட்டார்.

இந்த நிலையில் மேலும் சில மாணவிகள் கடந்த வியாழக் கிழமை பொலிஸ் நிலையத்தில் முறைப்பாடுகளை வழங்கினர். அதனடிப்படையில் அந்த மாணவிகளின் முறைப்பாடுகளை பொலிஸார் நேற்று முன்தினம் வெள்ளிக்கிழமை நீதிமன்றில் முன்வைத்தனர்.

ஹட்டன் - பொகவந்தலாவை பிரதான வீதி தாழிறங்கும் அபாயம் இருப்பதாக அறிவிப்பு



ஹட்டன் - பொகவந்தலாவை பிரதான வீதி தாழிறங்கும் அபாயத்தை எதிர்நோக்கியுள்ளதாக தெரிவிக்கப்படுகின்றது.

நோர்வுட் - நிவ்வெலிகமயில் அமைந்துள்ள வீதிப் பகுதியிலேயே தாழிறங்கும் அபாயம் காணப்படுவதாகக் குறிப்பிடப்படுகின்றது.

இதன் காரணமாக குறித்த வீதி வழியாகப் பயணிக்கும் சாரதிகளை மாற்று வழிகளைப் பயன்படுத்துமாறு நோர்வுட் பொலிஸார் கேட்டுக்கொண்டுள்ளனர்.

இதேவேளை, மலையகத்தில் தொடரும் சீரற்ற காலநிலை காரணமாக கடந்த வாரம் குறித்த பகுதியில் இருந்து 6 குடும்பங்களைச் சேர்ந்தவர்கள் இடம்பெயர்ந்துள்ளனர்.

வங்கக் கடலில் புயல் உருவாகும் வாய்ப்பு நிலை

வங்கக்கடலில் அடுத்த 24 மணி நேரத்தில் புயல் உருவாக வாய்ப்பு இருப்பதாக சென்னை வானிலை ஆய்வுமையம் நேற்று அறிவித்துள்ளது.

வங்கக் கடலில் ஏற்பட்டுள்ள தாழ்முகம் இலங்கையிலும் தாக்கத்தை ஏற்படுத்தும் என கொழும்பு வளிமண்டலவியல் திணைக்களம் குறிப்பிட்டுள்ளது.

இது குறித்து சென்னை வானிலை ஆய்வு மைய இயக்குநர் பாலச்சந்திரன் தெரிவித்தவை வருமாறு:-

வங்கக்கடலில் நிலைகொண்

டிருந்த தாழ்வு மண்டலம் தற்போது ஆழ்ந்த காற்றழுத்தத் தாழ்வுமண்டலமாக மாறியுள்ளது. இது அடுத்த 24 மணி நேரத்தில் புயலாக மாறும் வாய்ப்பு உள்ளது.

இதன் காரணமாக அடுத்த 24 மணி நேரத்தில் தமிழகம், புதுச்சேரியில் ஒருசில இடங்களில் மிதமான மழை பெய்ய வாய்ப்பு உள்ளது.

எனவே ஒக்டோபர் 11 வரை வங்கக் கடல் பகுதியிலும், ஒக்டோபர் 13ஆம் திகதி வரை அரபிக் கடல் பகுதியிலும் மீனவர்கள் மீன்பிடிக்கச் செல்ல வேண்டாம் - என்றார்.

நாளை
15.10.2018
திங்கட் கிழமை
நட்சத்திரம்: மூலம் 6.13 வரை
திதி: ஷஷ்டி மு.ப. 10.11 வரை
சுபநேரம்: 12.02 - 1.32 வரை
இராகுகாலம்: 07.32 - 09.02 வரை

நடைபவனியில் வந்த பல்கலை மாணவருக்கு அ'புரத்தில் உற்சாகமூட்டினார் டக்ளஸ் எம்.பி.



அனுராதபுரம், ஒக்.14 நல்லாட்சி அரசே தமிழ் அரசியல் கைதிகளை விடுதலை செய் என்ற கோரிக்கையுடன் மூன்று நாள் களமாக யாழ்ப்பாணத்திலிருந்து அனுராதபுரம் சிறை நோக்கி நடைபவனியாக வந்த யாழ்ப்பாண பல்கலை மாணவர்களுக்கு உற்சாகமளிக்கும் முகமாக ஈழ மக்கள் ஜனநாயக கட்சியின் செயலாளர் நாயகம் டக்ளஸ் தேவானந்தா எம்.பி. நேற்று அவர்களை அனுராதபுரத்தில் பார்வையிட்டுத் தனது ஆதரவைத் தெரிவித்தார்.

அதுபற்றி கருத்துத் தெரிவித்த டக்ளஸ் தேவானந்தா-தமிழ் அரசியல் கைதிகளை தொடர்ந்தும் சிறைகளில் அடைத்து வைப்பதில் அர்த்தமில்லை.

அவர்களுக்கு மன்னிப்பு வழங்கி இலங்கை அரசு தனது நல்லெண்ணத்தைத் தமிழ் மக்களுக்கு வெளிப்படுத்த வேண்டும்.

அத்துடன், தமிழ் அரசியல் கைதிகளின் விடுதலையை வரவு-செலவுத்திட்டம் மீதான ஆதரவு நிபந்தனையாக அரசுக்கு முன்

வைக்க வேண்டும்.

தமது பிரச்சினைகளுக்கான தீர்வுகளை வலியுறுத்தி தமிழ் மக்கள் இன்று வீதியில் இறங்கிப் போராடி வருகின்றனர்.

இந்த நிலையில் தாமே இந்த அரசை ஆட்சிபிடம் ஏற்றினர் எனத் தம்பட்டம் அடிக்கும் கூட்டமைப்பினர் தமிழ் மக்களின் பிரதான பிரச்சனைகளுக்குத் தீர்வைப் பெற்றுக்கொடுக்காமல் கண்மூடித்தனமாக அரசுக்கு முண்டு கொடுக்கின்றமை கண்டிக்கத்தக்கதாகும் என்றும் அவர் தெரிவித்துள்ளார்.

புத்தளம் குப்பை தொட்டி அல்ல: பாலித்த ரங்கே பண்டார சீற்றம்

கொழும்பு, ஒக்.14 கொழும்பிலிருந்து குப்பைகளைக் கொண்டுசென்று புத்தளத்தில் கொட்டுவதற்கு, அந்தப் பகுதி குப்பைத் தொட்டி அல்ல என பாலித்த ரங்கே பண்டார தெரிவித்துள்ளார்.

இதுதொடர்பில் மேலும் தெரிவிக்கையில்-

கொழும்பிலிருந்து குப்பைகளைக் கொண்டுசென்று புத்தளத்தில் கொட்டுவதற்கு அங்குள்ள மக்கள் எதிர்ப்புவெளியிட்டு வருகின்றனர்.



இந்தத் திட்டத்திற்கு மக்கள் எதிர்ப்பு வெளியிடுகின்றமை நியாயமான விடயமாகும்.

குப்பைகொட்ட உள்ள அருவக் காலு பகுதிக்கு அருகில் கடல் அமைந்துள்ளதுடன், மக்களின் குடியிருப்பு மற்றும் கலாஓயா என்பன அமைந்துள்ளன.

இவ்வாறான நிலையிலேயே அப்பகுதியில் கழிவுகளைக் கொட்டுவதற்குத் திட்டமிடப்பட்டுள்ளது.

எனவே, அருவக்காலு பகுதியில் குப்பைகளைக் கொட்டுவதற்கு ஒருபோதும் இடமளிக்கப்போவதில்லை என அவர் தெரிவித்துள்ளார்.

சீன பிரஜை கைது!



கொழும்பு, ஒக்.14 சட்டவிரோதமான முறையில் இலங்கைக்குள் ஒரு தொகை சிகரெட்டுகளை கடத்திவர முற்பட்ட சீன பிரஜை கட்டுநாயக்க சர்வதேச விமான நிலையத்தில் வைத்து சுங்க அதிகாரிகளால் கைது செய்யப்பட்டுள்ளார்.

சீனாவை சேர்ந்த 35 வயதானவரே கைது செய்யப்பட்டுள்ளார்.

நேற்றுக் காலை சீனாவிலிருந்து கட்டுநாயக்க விமான நிலையத்திற்கு வந்தடைந்த

சீன பிரஜையின் நடவடிக்கையில் சந்தேகமடைந்த விமான நிலைய சுங்க அதிகாரிகள் அவரை சோதனையிட்டபோது 6 லட்சம் ரூபா பெறுமதியான 12 ஆயிரம் சிகரெட்டுகள் அடங்கிய 60 சிகரெட் பக்கற்றுக்களை கைப்பற்றியுள்ளனர்.

கைது செய்யப்பட்டவரை மேலதிக விசாரணைகளுக்கு உட்படுத்தியுள்ளேயாம் என விமானநிலைய சுங்க அதிகாரிகள் தெரிவித்தனர்.

மகனை குத்தி கொலை செய்த தந்தை!

தனது சொந்த மகனை தந்தை ஒருவர் குத்தி கொலை செய்த சம்பவம் கடவத்தைவென்னப்புவ பகுதியில் இடம்பெற்றுள்ளது.

வென்னப்புவவில் அமைந்துள்ள வீட்டில் நேற்று முன்தினம் இரவு 10 மணியளவில் தந்தைக்கும் மகனுக்கு வாய்த்தர்க்கம் ஏற்பட்டுள்ளது.

இதன்போது மகன் தந்தையை

கடவத்தில் அதிர்ச்சி சம்பவம்

தாக்கியுள்ளார். கோபமடைந்த தந்தை கூரிய ஆயுதமொன்றை எடுத்து மகனை குத்தியுள்ளார். சம்பவத்தில் படுகாயமடைந்த 30 வயதுடைய மகன், மாரவில் ஆதார வைத்தியசாலையில் சேர்க்கப்பட்ட நிலையில் சிகிச்சை

பலன் இன்றி உயிரிழந்துள்ளார். பிரேதபரிசோதனைகள் இடம்பெற உள்ள நிலையில் சந்தேக நபரான தந்தையை வென்னப்புவ பொலிஸார் கைது செய்து விசாரணைகளை ஆரம்பித்துள்ளனர்.

அரசு ஊழியர்களுக்கு சம்பள உயர்வு வழங்கும்போது எமக்கு ஏன் வழங்க முடியாது? - மலையக மக்கள்!

கொழும்பு, ஒக்.14 மலையக மக்களின் சம்பள உயர்வு கோரி தொடர் ஆர்ப்பாட்டங்களை தொடர்ந்து 13 ஆம் திகதி மஸ்கெலியா சாமிமலை டிசைட் தோட்ட மக்கள் ஆர்ப்பாட்டத்தில் ஈடுபட்டனர்.

இந்தப் போராட்டத்தின் போது நாடாளுமன்ற உறுப்பினர்களுக்கும், அமைச்சர்களுக்கும் அதிகளவு பணத்தை விரயம் செய்யும் அரசு ஏன் எங்கள் சம்பளத்தை உயர்த்தாமலிருக்கிறது? என்று கேள்வி எழுப்பினர்.

அதேவேளை, நாட்டின் அந்நிய செலாவணியை பெற்று கொடுக்கும் பெருந்தோட்ட தொழிலாளர்களின் வேதனையை அதிகரித்துக் கொள்ள போராட்டம் நடத்த வேண்டியுள்ளது என்றும் தோட்டங்களை அரசு பொறுப்பேற்க வேண்டும் இல்லையெல் எமது அடிப்படை சம்பளத்தை 1000 ரூபாவுக்கு குறைந்து பணிபுரிய



முடியாது என்றும் தமது ஆதங்கத்தை தெரிவித்தனர்.

மேலும், அரசு ஊழியர்களுக்கு வரவு செலவு திட்டத்தில் 10000 ரூபா அதிகரித்து கொடுக்க முடிந்த அரசுக்கு ஏன் எமக்கு 1000 ரூபா பெற்று தர முடியாது. இது வரை காலமும் 75 ரூபா அல்லது 100 ரூபாய் உயர்வு தான் எமக்கு கிடைத்தது. ஆனால் இம்முறை எமக்கு 1000 ரூபா கிடைக்கும்



வரை போராட்டம் நடத்துவோம் என கூறினர்.

இந்தப் போராட்டத்தில் 200 இற்கும் மேற்பட்ட தொழிலாளர்கள் கலந்துகொண்டு 1 மணித்தியால போராட்டத்தின் பின் பணிக்கு திரும்பியமை குறிப்பிடத்தக்கது.

வெள்ளைச் சீனியின் விலை குறைந்தது!

கொழும்பு, ஒக்.14 சந்தையில் வெள்ளைச் சீனியின் விலை குறைக்கப்பட்டுள்ளது.

நுகர்வோர் அலுவலர்கள் அதிகாரசபை நேற்று முன்தினம் வெளியிட்டுள்ள இரண்டு வர்த்தமானி அறிவித்தல்கள் மூலம் இந்த விலை குறைப்பு இடம்பெற்றுள்ளது.

புதிய விலைகள் நேற்று முன்தினம் நள்ளிரவு முதல் அமுல்படுத்தப்பட்டுள்ளது. இதற்கமைவாக வர்த்தகர்கள்,

விநியோகஸ்தர்கள் ஆகியோர் பொதியிடப்படாத ஒரு கிலோ வெள்ளை சீனியை 100 ரூபா சில்லறை விலைக்கு விற்பனை செய்ய வேண்டும். பொதி செய்யப்பட்ட ஒரு கிலோ வெள்ளைச் சீனியின் ஆகக் கூடிய விலை 105 ரூபாவாகும்.

இந்த விலைக்கட்டுப்பாட்டை மீறி விற்பனை செய்வோருக்கு எதிராக விரைவான சட்டவழக்கைகள் எடுக்கப்படும் என்று நுகர்வோர் அலுவலர்கள் அதிகாரசபை தெரிவித்துள்ளது.

எரியொருள் விலை அடுத்த வாரம் குறைவடையும் என எதிர்பார்ப்பு

கொழும்பு, ஒக்.14 உலக சந்தையில் ஒரு பீப்பாய் மசகு எண்ணெய் இலங்கை பெறுமானத்தின்படி 33 சதத்தினால் நேற்று முன்தினம் மீண்டும் அதிகரித்துள்ளது என தெரிவிக்கப்படுகின்றது.

79.80 அமெரிக்க டொலராக

காணப்பட்ட ஒரு பீப்பாய் மசகு எண்ணெய் நேற்று முன்தினம் 80.59 அமெரிக்க டொலராக அதிகரித்துள்ளது.

வார இறுதியில் மசகு எண்ணெயின் விலை 4.2 வீதத்தினால் குறைவடையும் என எதிர்பார்க்கப்படுகின்றது.

உகண்டாவில் திடீர் நிலச்சரிவில் சிக்கி 34 பேர் பலி!



கம்பாலா, ஒக்.14
உகண்டாவில் பெய்து வரும் கனமழை காரணமாக ஏற்பட்ட திடீர் நிலச்சரிவில் சிக்கி 34 பேர் பரிதாபமாக உயிரிழந்துள்ளனர். உகண்டா நாட்டின் தெற்கில் அமைந்துள்ள மலைகள் கழிந்த பகுதியான மவுண்ட் எல்கோன் மாகாணத்தில் கனமழை பெய்து வருகிறது. இந்த கனமழையால் படுமாவட்டத்தில் திடீர் நிலச்சரிவு ஏற்பட்டது.

இதில், படுமா மாவட்டத்தின் மலையடிவாரத்தில் அமைந்துள்ள 3 கிராமங்கள் கரும் பாதிப்பை சந்தித்துள்ளன. மலையில் இருந்து மண் சரிந்ததை அடுத்து பெரும்பாலான வீடுகள் மண்ணில் புதையுண்டன. இந்த நிலச்சரிவில் சிக்கி இதுவரை 31 பேர் பலியாகியுள்ளனர் என முதல்கட்ட தகவல் வெளியாகியுள்ளது. தகவல் அறிந்து, அந்தப் பகுதிக்கு விரைந்த மீட்புக் குழுவினர் மீட்புப் பணிகளை தீவிரப்படுத்தியுள்ளனர். எனினும் மழை தொடர்ந்து பெய்துவரும் நிலையில் மீட்புப் பணிகளில் பின்னடைவு ஏற்பட்டுள்ளது. 3 கிராமங்களைச் சேர்ந்த பலரை காணவில்லை என்பதால் நிலச்சரிவு ஏற்பட்ட பகுதிகளில் இடிபாடுகளுக்குள் அவர்கள் சிக்கியிருக்கக் கூடும் என்றும் அஞ்சப்படுகிறது.

உலகின் அதிகநேர பயணம் செய்த விமானம் அமெரிக்கா சென்றடைந்தது!

நியூயோர்க், ஒக். 14
சிங்கப்பூரில் இருந்து சுமார் 18 மணி நேரம் பயணம் செய்த ஏர் பஸ் ஜெட்லைனர் விமானம் நேற்று முன்தினம் அமெரிக்காவின் நியூஆர்க் விமான நிலையத்தில் தரையிறங்கியது. உலகில் உள்ள பல நாடுகள் முக்கிய நகரங்களை இணைக்கும் நீண்டதூர-நீண்டநேர விமானச் சேவைகளை நடத்தி வருகின்றன. அந்த வகையில், சிங்கப்பூரை அமெரிக்காவின் நியூஆர்க்கு நேரத்துடன் இணைக்கும் நீண்டதூர-நீண்டநேர விமானச் சேவை, பெற்றோல் விலை ஏற்றத்தின் எதிரொலியாக கடந்த 2013 ஆம் ஆண்டில் துவரென்று நிறுத்தப்பட்டது. சுமார் 18 மணிநேர பயணம் செய்யும் இந்த விமானச் சேவையை மீண்டும் தொடங்க சிங்கப்பூர் ஏர்லைன்ஸ் சமீபத்தில் தீர்மானித்தது. அதன்படி, 150 பயணிகள் மற்றும் விமானிகள் உட்பட 17 பேருடன் சிங்கப்பூரில் இருந்து தடம் எண் SQ22 ஏர் பஸ் ஜெட்லைனர் விமானம் புறப்பட்டது. சுமார் 16,500 கிலோமீட்டர் தூரத்தை 17 மணி நேரம் 52 நிமிடங்களில் கடந்துவந்த விமானம் அமெரிக்காவின் நியூஜெர்சி மாநிலத்தில் உள்ள நியூஆர்க் லிபர்ட்டி விமான நிலையத்தில் தரையிறங்கியது. தோஹாவில் இருந்து நியூசிலாந்து நாட்டில் உள்ள ஆக்லாந்து நகருக்கு கட்டார் ஏர்வேஸ் விமானம் நடத்திவரும் 17 மணிநேரம் 40 நிமிடம் என்ற பயண நேர வரலாறை இந்த நெடுநேரப் பயணத்தின் மூலம் சிங்கப்பூர் ஏர்லைன்ஸ் விமானம் நேற்று முன்தினம் முறியடித்துள்ளது குறிப்பிடத்தக்கது.

இஸ்லாமாபாத், ஒக்.14
பாகிஸ்தானில் நீதிமன்ற நடவடிக்கையில் உளவுத்துறை தலையிடுகிறது என புகார் கூறிய இஸ்லாமாபாத் உயர்நீதிபதி சித்திக் பதவி நீக்கம் செய்யப்பட்டுள்ளார். பாகிஸ்தானில் ராணுவத்துக்கு அடுத்த நிலையில் அதிகாரம் செலுத்துகிற அமைப்பாக ஐ.எஸ்.ஐ. என்னும் உளவுத்துறை செயல்படுகிறது. பயங்கரவாதத்தை வளர்த்து விடுவதில் இந்த ஐ.எஸ்.ஐ.க்கு முக்கிய பங்கு உண்டு என்ற குற்றச்சாட்டு காலகாலமாக இருந்து வருகிறது. அது மட்டுமல்லாது, எல்லை தாண்டிய பயங்கரவாதத்தை ஊக்குவிப்பதுடன், அரசியல் நடவடிக்கைகளிலும் ஐ.எஸ்.ஐ.யின் தலையீடு உள்ளது என்ற புகார் இருக்கிறது. இந்தியாவில் நடைபெற்ற பல பயங்கரவாத தாக்குதல்களின் பின்னணியில் ஐ.எஸ்.ஐ. இருந்தது என்ற குற்றச்சாட்டும் உண்டு. இந்த நிலையில் பாகிஸ்தான் நீதித்துறை நடவடிக்கைகளிலும் ஐ.எஸ்.ஐ.யின் தலையீடு இருக்கிறது என்று கூறப்படுகிறது. அங்கு ராவல்பிண்டியில் கடந்த ஜூலை மாதம் 21 ஆம் திகதி நடந்த மாவட்ட வழக்கறிஞர்கள் சங்க கூட்டத்தில் இஸ்லாமாபாத் உயர்நீதிமன்றத்தின் மூத்த நீதிபதி சவுக்கத் அஜீஸ் சித்திக் கலந்து கொண்டு பேசினார். அப்போது அவர், நீதிமன்ற நடவடிக்கைகளில் ஐ.எஸ்.ஐ. தலையிடுகிறது. தனது அதிகாரிகளைக் கொண்டு, வழக்குகளை விசாரிப்பதில் அமர்வுகளை அமைப்பது, வழக்குகளை குறிப்பிட்ட நீதிபதிகளுக்கு ஒதுக்குவது வரையில் ஐ.எஸ்.ஐ. தலையிடுகிறது என குற்றம் சாட்டினார்.

பாக். உயர்நீதிமன்ற நீதிபதி பதவி நீக்கம்

அது மட்டுமல்ல, இஸ்லாமாபாத் உயர்நீதிமன்ற தலைமை நீதிபதியை ஐ.எஸ்.ஐ. நாடியது. நாடாளுமன்ற தேர்தலுக்கு முன்பாக நவாஸ் ஷெரீப்பையும், அவரது மகனையும் சிறையில் இருந்து வெளியே விடுவதை விரும்பவில்லை என கூறியது என்றும் குற்றம் சாட்டினார். இது நீதிமன்ற நடவடிக்கையில் ஐ.எஸ்.ஐ.யின் தலையீட்டை அம்பலப்படுத்தியதுடன், பெரும் பரபரப்பையும் ஏற்படுத்தியது. இது குறித்து பாகிஸ்தான் உச்ச நீதிமன்றத்தில் புகார் செய்யப்பட்டது. தலைமை நீதிபதி மியான் சாகிப் ரிசார் தலைமையில் 5 நீதிபதிகளைக் கொண்ட உச்ச நீதிமன்ற நீதித்துறை கவுன்சில் அமைத்து விசாரணை நடத்தப்பட்டது. அதன் முடிவில், ஐ.எஸ்.ஐ. மீது குற்றச்சாட்டுகள் கூறிய இஸ்லாமாபாத் உயர்நீதிமன்ற மூத்த நீதிபதி சித்திக் பதவி நீக்கம் செய்ய முடிவு எடுத்து ஜனாதிபதி டாக்டர் ஆரிப் ஆல்விக்கு பரிந்துரை செய்யப்பட்டது. அந்தப் பரிந்துரையில், ராவல் பிண்டி மாவட்ட வழக்கறிஞர்கள் சங்கத்தில் இஸ்லாமாபாத் உயர்நீதிமன்ற நீதிபதி சவுக்கத் அஜீஸ் சித்திக் பேசிய பேச்சு, அவர் நடத்தை தவறான குற்றவாளி என்பதை காட்டுகிறது. எனவே, அவர் பாகிஸ்தான்



அரசியல் சாசனத்தின் பிரிவு 209 (6) இன் கீழ் பதவி நீக்கம் செய்யப்பட வேண்டும் என்று ஒரு மனதாக முடிவுசெய்கிறோம் என கூறப்பட்டுள்ளது. இதன் பேரில் நீதிபதி சவுக்கத் அஜீஸ் சித்திக் ஜனாதிபதி டாக்டர் ஆரிப் ஆல்வி பதவி நீக்கம் செய்துள்ளார். இது தொடர்பான அதிகாரபூர்வ அறிக்கையை அந்த நாட்டின் சட்ட அமைச்சகம் வெளியிட்டுள்ளது. இந்த நடவடிக்கை குறித்து நீதிபதி சித்திக் கருத்து தெரிவிக்கையில்-

உச்ச நீதிமன்ற நீதித்துறை கவுன்சிலின் இந்த முடிவு, நான் எதிர்பாராத ஒன்று அல்ல. அடிப்படை ஆதாரம் இல்லாமல் என் மீது விசாரணை நடத்தி பதவி நீக்கம் செய்யப்பட்டிருக்கிறேன். நான் திறந்த நீதிமன்றத்தில் இந்த விசாரணை நடத்தப்பட வேண்டும் என்று வலியுறுத்தினேன். ஆனால் அதற்கு மாறாக ரகசிய விசாரணை நடந்துள்ளது. நான் மக்கள் முன்னிலையில் என் நிலைப்பாட்டை கூறுவேன். 50 ஆண்டுகளில் முதல் முறையாக ஒரு உயர்நீதிமன்ற நீதிபதியை எதற்காக பதவி நீக்கம் செய்துள்ளனர் என்ற உண்மையை மக்களிடம் விளக்குவேன் என்று அவர் தெரிவித்துள்ளார்.

பாக். மனித உரிமை செயற்பாட்டாளர் கைது: சர்வதேச பொது மன்னிப்பு சபை கண்டனம்



மாநிலத்தில் சுட்டுக் கொல்லப்பட்ட பெண் புத்திரிகையாளர் கவுரி லங்கேஷ் என்பவருக்கும் ரஷ்ய நாட்டின் மிக உயரிய விருதான 'அன்னா ஸ்டெபனோவ்னா பொலிட்கோவ்ஸ்க் காயா விருது' கடந்த 2017 ஆம் ஆண்டு பகிர்ந்து அளிக்கப்பட்டது. இந்த நிலையில், கைப்பர்பகதுங்கவா மாகாணத்துக்குட்பட்ட சுவாபி நகரில் கடந்த ஓகஸ்ட் மாதம் 12 ஆம் திகதி நடைபெற்ற நிகழ்ச்சி ஒன்றில் பேசிய குலாலாய் இஸ்மாயில் உட்பட 19 பேருக்கு எதிராக அனுமதி இல்லாமல் திரள்வது, கலவரத்தை ஏற்படுத்தும் வகையில் பேசியது ஆகிய குற்றச்சாட்டுகளின்கீழ் வழக்குப்பதிவு செய்யப்பட்டிருந்தது. இந்த நிலையில், லண்டன் நகரில் இருந்து நேற்று முன்தினம் விமானம் மூலம் இஸ்லாமாபாத் நகரை சென்றடைந்த குலாலாய் இஸ்மாயிலை பாகிஸ்தான் தேசிய புலனாய்வு முகமை அதிகாரிகள் கைது செய்தனர். சில மணி நேரங்களுக்கு பின்னர் அவர் பிணையில் விடுவிக்கப்பட்டார். இந்த கைது நடவடிக்கைக்கு சர்வதேச பொது மன்னிப்பு சபையான ஆம்னெஸ்டி இன்டர்நேஷனல் கண்டனம் தெரிவித்துள்ளது. எவ்வித முன்நிபந்தனையும் இன்றி அவரை உடனடியாக விடுதலை செய்ய வேண்டும் எனவும் வலியுறுத்தப்பட்டுள்ளது.

இஸ்லாமாபாத், ஒக்.14
பாகிஸ்தானில் பஷ்தூன் இன பழங்குடியினரின் மேம்பாட்டுக்காக போராடிவரும் மனித உரிமை செயற்பாட்டாளர் குலாலாய் இஸ்மாயில் கைது செய்யப்பட்டமைக்கு சர்வதேச பொது மன்னிப்பு சபை கண்டனம் தெரிவித்துள்ளது. பாகிஸ்தான் நாட்டின் கைப்பர்பகதுங்கவா, பலூசிஸ்தான் மாகாணம் உள்ளிட்ட சில பகுதிகளில் பழங்குடி இனத்தவர்களான பஷ்தூன் இன பெண்கள் மற்றும் சிறுமிகள் ஒடுக்கப்பட்ட நிலையில் வாழ்ந்து வருகின்றனர். இவர்களுக்கான உரிமைகள் மற்றும் மேம்பாட்டுக்காக போராடிவரும் மனித உரிமை செயற்பாட்டாளர் குலாலாய் இஸ்மாயில் என்ற பெண்ணுக்கும் கர்நாடக

வொஷிங்டன், ஒக்.14
உலகிலேயே அதிகமாக கிண்டல் செய்யப்படும் நபர் நான் தான் என்பதால் இதற்கு எதிரான பிரசாரத்தை தொடங்கி உள்ளேன் என மெலனியா ட்ரம்ப் தெரிவித்துள்ளார். இணையவழியில் கிண்டல் செய்வது அல்லது தாக்கி பேசுவதற்கு எதிரான பிரசாரத்தை அமெரிக்காவின் முதல் பெண் மணியான மெலனியா ட்ரம்ப் தொடங்கியுள்ளார். இது குறித்து ஏ.பி.சி. தொலைக்காட்சிக்கு பேட்டியளித்த அவர் தெரிவித்தவை வருமாறு-

நான் தான் உலகிலேயே அதிகமாக கிண்டல் செய்யப்படும் நபர் என்கிறார் மெலனியா ட்ரம்ப்!

பார்க்க வேண்டும். அதனால்தான், எனது சிறந்த முன்முயற்சி சமூக உடைமற்றும் ஒன்லைன் நடத்தை மையமாகக் கொண்டது. இது போன்ற கிண்டல்களை எதிர்கொள்ளும் வகையில் குழந்தைகளையும் தயார் செய்ய வேண்டிய அவசியம் உள்ளது. சமூக உணர்ச்சிப் பழக்கவழக்கங்களை குழந்தைகளுக்கு நாம் கற்பிக்க வேண்டும். அதனால் அவர்கள் வளர்ந்து வரும் போது இது போன்ற சிக்கல்களை சமாளிப்பார்கள் என்றும் அவர் தெரிவித்துள்ளார்.



இந்த உலகிலேயே அதிகமாக கிண்டல் செய்யப்படும் நபர் நான் தான். என்னைப் பற்றி மக்கள் என்ன சொல்கிறார்கள் என்பதை நீங்கள் உண்மையில்

இந்த உலகிலேயே அதிகமாக கிண்டல் செய்யப்படும் நபர் நான் தான். என்னைப் பற்றி மக்கள் என்ன சொல்கிறார்கள் என்பதை நீங்கள் உண்மையில்

ஈரானிடம் இருந்து எண்ணெய், ரஷ்யாவிடம் இருந்து ஆயுதங்கள் வாங்கும் இந்தியாவுக்கு அமெரிக்கா எச்சரிக்கை

வொஷிங்டன், ஒக்.14 ஈரானிடம் இருந்து மசகு எண்ணெய் மற்றும் ரஷ்யாவிடம் இருந்து எஸ்-400 ஏவுகணைகளை வாங்க முடிவு செய்துள்ள இந்தியாவுக்கு அமெரிக்கா எச்சரிக்கை விடுத்துள்ளது. அமெரிக்காவின் பொருளாதார தடை என்ற மிரட்டலை புறந்தள்ளி ஈரானிடம் இருந்து மசகு எண்ணெய் வாங்குவதை தொடர முடிவு செய்துள்ள இந்திய அரசு, ரஷ்யாவிடம் இருந்து எஸ்-400 ரக ஏவுகணைகளையும் வாங்க ஒப்பந்தம் செய்துள்ளது. ரஷ்யாவிடம் இருந்து பாதுகாப்பு

உபகரணங்களை வாங்கும் விவகாரத்தில் அமெரிக்காவின் எச்சரிக்கையை நிராகரித்த இந்தியா அதற்கான ஒப்பந்தத்தை செய்தும் பொருளாதார தடைகள் பாயலாம் என்று பார்க்கப்பட்டது, ஆனால், தனக்கும் இழப்பு என அமெரிக்கா அமைதி காத்தது. இப்போது இந்த விவகாரத்தில் அமெரிக்கா மீண்டும் எச்சரிக்கையை விடுத்துள்ளது. அதாவது, இந்தியாவின் முடிவு இந்திய - அமெரிக்க உறவுக்கு உதவாது என்று எச்சரித்துள்ளது. அமெரிக்காவின் எதிர்ப்பை



மீறியும் ஈரானிடம் இருந்து 90 லட்சம் பரல் கச்சா எண்ணெய் மற்றும் ரஷ்யாவிடம் இருந்து எஸ்-400 ரக ஏவுகணைகளை வாங்கும் இந்தியாவின் நகர்வு

எந்தவகையிலும் அமெரிக்காவுடனான உறவுக்கு உதவப்போவது கிடையாது. இந்தியா மீது நடவடிக்கை எடுப்பது தொடர்பாக ஆலோசித்து

வருகிறோம். இதற்கான முடிவை அமெரிக்க ஜனாதிபதி டொனால்ட் டிரம்ப் பார்த்துக் கொள்வார் என்று அமெரிக்க வெளியுறவுத்துறை செய்தித் தொடர்பாளர் கூறியுள்ளார். இந்தியா மீது பொருளாதாரத் தடை விதிக்கப்படுமா? என்ற கேள்விக்கு பதிலளித்துள்ள அவர், ஜனாதிபதி டிரம்ப்பின் அனுபவறி கூற வேண்டும். அதிபருடைய பதிலை நான் கூற முடியாது. நான் வெள்ளை மாளிகை சார்பாக தான் பேச முடியும் என்று அவர் கூறியுள்ளார்.

ரபேல் விமான தயாரிப்பு தொழிற்சாலையை பார்வையிட்டார் அமைச்சர் நிர்மலா சீதாராமன்!



பாரிஸ், ஒக்.14 மூன்று நாள் உத்தியோகபூர்வ விஜயமாக பிரான்ஸ் சென்றுள்ள பாதுகாப்புத்துறை அமைச்சர் நிர்மலா சீதாராமன், ரபேல் விமானங்களை தயாரிக்கும் ரபேல் தொழிற்சாலையை பார்வையிட்டார். பாதுகாப்புத்துறை அமைச்சர் நிர்மலா சீதாராமன் மூன்று நாட்கள் உத்தியோகபூர்வ விஜயமாக பிரான்ஸ் சென்றுள்ள

ளார். அங்கு அந்த நாட்டு பாதுகாப்புத்துறை அமைச்சர் புளோரன்ஸ் பார்லேயை சந்தித்து பேச்சு நடத்தினார். இரு நாட்டு அதிகாரிகள் மட்டத்தில் நடைபெற்ற இந்த சந்திப்பின் போது இந்தியா- பிரான்ஸ் இடையிலான பாதுகாப்பு ஒத்துழைப்பு தொடர்பாக அலோசனை நடத்தப்பட்டது. மேலும், இரு நாடுகளும் இணைந்து ராணுவ தளவாடங்

கள் மற்றும் ஆயுதங்களை உற்பத்தி செய்வது குறித்தும் இந்த சந்திப்பில் பேச்சு நடத்தினர். அதைத்தொடர்ந்து, புளோரன்ஸ் பார்லி மற்றும் நிர்மலா சீதாராமன் இருவரும் தனியாக சந்தித்து பேசினர். பின்னர் ரபேல் விமானங்களை தயாரிக்கும் டஸ்சால்ட் தொழிற்சாலைக்கு சென்று நிர்மலா சீதாராமன் பார்வையிட்டார். தொடர்ந்து டஸ்சால்ட் தலைமை செயல் அதிகாரி எரிக் டிராப்பியரை சந்தித்து பேசினார். அங்கு பிரான்ஸ் நாட்டு புத்திரிகை வெளியிட்ட செய்தி குறித்து அவரிடம் கேட்கப்பட்ட கேள்விக்கு மறுப்பு தெரிவித்து அவர் கூறியவை வருமாறு- ரபேல் விமானம் ஒப்பந்தம் இந்திய - பிரான்ஸ் அரசுகளுக்கிடையேயான ஒப்பந்தம். இதில் டாசல்ட் நிறுவனம் தான் அனில் அம்பானியின் ரிலையன்ஸ் நிறுவனத்தை தேர்வு செய்தது. இதில் மத்திய அரசின் தலையீடு இல்லை என அவர் தெரிவித்துள்ளார்.

மக்கள் நீதி மய்யம் சார்பில் 8 கிராமங்களை தத்தெடுத்து அடிப்படை வசதிகள் செய்கிறோம்!

கமல்ஹாசன் வெளியிட்ட தகவல்



சேலம், ஒக்.14 தமிழகத்தில் மக்கள் நீதி மய்யம் கட்சி சார்பில் 8 கிராமங்கள் தத்தெடுக்கப்பட்டு அடிப்படை வசதிகள் செய்து வருகிறோம் என்று கமல்ஹாசன் கூறியுள்ளார். மக்கள் நீதி மய்யம் கட்சியின் தலைவர் கமல்ஹாசன், "மக்களுடனான பயணம்" என்ற பெயரில் சேலம், நாமக்கல் மாவட்டங்களில் நேற்று முன்தினம் சுற்றுப்பயணத்தை தொடங்கினார். நாமக்கல் மாவட்டம் குமாரபா

ளையத்தில் நேற்று முன்தினம் கமல்ஹாசன் கல்லூரி மாணவர்களை சந்தித்தார். பின்னர் சேலம் மாவட்டம் மகுடஞ்சாவடியில் பொதுமக்கள் மத்தியில் அவர் பேசியபோது தெரிவித்தவை வருமாறு- சட்ட சபையில் எதிர்க்கட்சிகள் வெளி நடப்பு செய்த போது தொடர்ந்து கேள்வி கேட்டது மக்கள் நீதி மய்யம் தான். 60 கிராமங்கள் உடைய இந்த மகுடஞ்சாவடியில் பஸ் நிலையம் இல்லை. அதை நான் உங்களுக்காக அரசிடம் கேட்பேன். தேர்தல் நேரத்தில் மட்டும் மக்களைச் சந்திப்பவன் நான் அல்லன். உங்களை சந்திக்க மீண்டும், மீண்டும் வருவேன். தமிழகத்தில் ஒரு மாற்றத்தை ஏற்படுத்த வேண்டும். நாளை நமதே என்றும் அவர் தெரிவித்துள்ளார்.

ஐ.நா. மனித உரிமை அவையின் உறுப்பு நாடாக இந்தியா தேர்வு!

ஜெனீவா, ஒக்.14 ஐக்கிய நாடுகள் சபையின் மனித உரிமை அவைக்கு நடைபெற்ற தேர்தலில் அதிக ஆதரவை பெற்ற இந்தியா, உறுப்பு நாடாக தேர்வு செய்யப்பட்டுள்ளது. 193 நாடுகளை உறுப்பு நாடுகளைக் கொண்ட ஐக்கிய நாடுகள் சபையின் மனித உரிமை அவைக்கென சில நாடுகளை தேர்வு செய்வதற்கு ரகசிய வாக்கெடுப்பு நடைபெற்றது. 97 வாக்குகளை பெறுவதன் மூலம் மனித உரிமை அவைக்கு உறுப்பு நாடாக தேர்வாக முடிபும். இதில் 18 நாடுகள் தேர்ந்தெடுக்கப்பட்டன. ஆசிய பசிபிக் பிராந்தியத்திற்கென ஐ.நா சபையில் மனித உரிமை அவையில் ஐந்து இடங்கள் உண்டு. இதற்காக இதர



நாடுகள் உறுப்பினர்களிடையே நடைபெற்ற வாக்கெடுப்பில் இந்தியா மற்ற நாடுகளை விட அதிக ஆதரவைப் பெற்றுள்ளது. 188 வாக்குகளை பெற்றுள்ள இந்தியா எதிர்வரும் 2019 ஜனவரி முதல் 3 ஆண்டுகளுக்கு அவையில் உறுப்பினராக

இருக்கும். இந்தியாவுடன் சேர்த்து பசிபிக் பிராந்தியத்திற்கென பக்ரைன், பங்களாதேஷ், பிலிப்பைன்ஸ் மற்றும் பிஜி நாடுகளும் ஐக்கிய நாடுகள் சபையின் மனித உரிமை அவைக்கு உறுப்பு நாடுகளாக தேர்வு செய்யப்பட்டுள்ளன.

எடப்பாடி பழனிசாமி பதவி விலக வேண்டிய அவசியமில்லை!

தமிழிசை சவுந்தரராஜன் தெரிவிப்பு

சேலம், ஒக்.14 ஊழல் குற்றசாட்டு சொன்ன உடன் எடப்பாடி பழனிசாமி பதவி விலக வேண்டிய அவசியம் இல்லை என தமிழிசை சவுந்தரராஜன் கூறியுள்ளார். பா.ஜனதா மகளிர் அணி மாநில செயற்குழு கூட்டம் சேலத்தில் நடந்தது. இதில் கலந்து கொள்ள வந்த மாநில தலைவர் தமிழிசை சவுந்தரராஜன் நிருபர்களிடம் மேற்கண்டவாறு தெரிவித்துள்ளார். இதுதொடர்பில் அவர் மேலும் தெரிவித்தவை வருமாறு- கவிஞர் வைரமுத்து மீது பாடகி சின்மயி 'மீடு' வில் பாலியல் குற்றச்சாட்டு வைத்துள்ளார். இது குறித்து தி.மு.க., ம.தி.மு.க கம்யூனிஸ்ட் காங்கிரஸ் சேர்ந்த தலைவர்கள் எந்தவித கருத்தும் சொல்லவில்லை. ஆனால், எஸ்.வி சேகர் இன்னொருவர் பதவை பேஸ் புகூல் பகர்ந்தார். ஆனால் அவரை பலர் நேரடியாக குற்றம் சாட்டினார்கள். தமிழகத்துக்கு மத்திய அரசு எந்த திட்டங்களையும் கொண்டு வரவில்லை என்று தி.மு.க. தலை



வர் ஸ்டாலின் கூறிவருகிறார். மத்திய அரசு சார்பில் தமிழகத்தில் பல்வேறு திட்டங்களைச் செயல்படுத்த முனைப்பு காட்டி வருகிறது. முதலமைச்சர் மீதான குற்றச்சாட்டுகள் விசாரிக்கப்பட வேண்டும். ஊழல் குற்றசாட்டு சொன்ன உடன் பதவி விலக வேண்டும் என்று அவசியம் இல்லை. மதுரையில் எய்ம்ஸ் மருத்துவமனை அமைப்பதற்கான திட்ட அறிக்கை தயார் செய்து வருகிறது. முடிந்தவுடன் பிரதமர் மோடி அடிக்கல் நடுவார். பெண்களுக்கு அநீதி இழைக்கப்பட்டால் அவர் எந்த அதி காரத்தில் இருந்தாலும் நீதியின் முன் நிறுத்தப்பட்டு நடவடிக்கை எடுக்கப்பட வேண்டும் என்றும் அவர் தெரிவித்துள்ளார்.

வன்புணர்வுக் குற்றச்சாட்டுக்கான ஆவணங்கள் சோடிக்கப்பட்டவை



போர்த்துக்கல்லினதும் இத்தாலிய சீரி ஏ கழகமான ஜுவென்டஸினதும் முன்கள வீரரான கிறிஸ்டியானோ ரொனால்டோவுக்கு எதிராக முன்வைக்கப்பட்டுள்ள வன்புணர்வுக்கான ஆவணங்கள் முழுமையாகச் சோடிக்கப்பட்டவையென ரொனால்டோவின் வழக்கறிஞர் பீற்றர் கிறிஸ்டியான்சன் தெரிவித்துள்ளார்.

இதேவேளை, ரொனால்டோ மீது குற்றச்சாட்டை முன்வைத்த கதரின் மயோர்காவோடு ரொனால்டோவின் பிரதிநிகள் 2010ஆம் ஆண்டு இணக்கமொன்றுக்கு வந்ததை கிறிஸ்டியான்சன் உறுதிப்படுத்தியுள்ளார்.

இந்நிலையில், 2009ஆம் ஆண்டு நேர்காணல் மேற்கொள்ளப்பட்டபோது தன் மீது யார் தாக்குதல் நடத்தினர் என அடையாளம் காட்டவில்லையெனவும் வழக்கைத் தொடர அவர் விரும்பவில்லையெனவும் பொலிஸ் பேச்சாளரொருவர் தெரிவித்துள்ளார்.

நியால் ஓ பிரையன் கிரிக்கெட்டிலிருந்து ஓய்வு!



அயர்லாந்து கிரிக்கெட் அணியின் நட்சத்திர வீரர் நியால் ஓ பிரையன் சர்வதேசக் கிரிக்கெட் போட்டிகளில் இருந்து தனது ஓய்வை அறிவித்துள்ளார்.

36 வயதாகும் நியால் ஓ பிரையன் அயர்லாந்து அணியின் விக்கெட் காப்பாளரும் துடுப்பாட்ட வீரருமாவார். அத்துடன் இவர் 134 சர்வதேச போட்டிகளில் விளையாடி உள்ளார்.

இந்த ஆண்டு டெஸ்ட் போட்டியில் அறிமுகமானார் என்பது குறிப்பிடத்தக்கது. கடந்த 2002ஆம் ஆண்டில் இருந்து அயர்லாந்து அணிக்காக விளையாடி வரும் ஓ பிரையன் இதுவரை அயர்லாந்து அணிக்காக மொத்தம் 216 சர்வதேச போட்டிகளில் விளையாடி உள்ளார்.

அயர்லாந்து அணியின் நட்சத்திர வீரராக திகழ்ந்த இவர் முதல்தர போட்டிகளில் 9,057 ஓட்டங்களை எடுத்துள்ளார். இதில் 19 சதமும், 84 அரைசதங்களும் அடங்கும்.

வளர்ந்து வரும் கிரிக்கெட் அணிகளுள் ஒன்றான அயர்லாந்து அணியின் முதுகெலும்பாக திகழ்ந்து வந்த ஓ பிரையன் திடீரென இன்று தனது ஓய்வை அறிவித்துள்ளமை அந்நாட்டு ரசிகர்களை சோகத்தில் ஆழ்த்தியுள்ளது.

ரி-20 தொடரை கைப்பற்றியது தென்னாபிரிக்கா!



சிம்பாப்வே அணிக்கெதிரான முதலாவது ரி-20 போட்டியில், தென்னாபிரிக்கா அணி 34 ஓட்டங்கள் வித்தியாசத்தில் வெற்றிபெற்றுள்ளது.

இந்த வெற்றியின் மூலம் மூன்று போட்டிகள் கொண்ட ரி-20 தொடரைக், தென்னாபிரிக்கா அணி 2-0 என்ற கணக்கில் கைப்பற்றியுள்ளது.

நேற்று முன் தினம் வெள்ளிக்கிழமை தென்னாபிரிக்காவிலுள்ள சென்வெஸ் பார்க், பொட்டெஸ்ட்ரூம் மைதானத்தில் நடைபெற்ற இப்போட்டியில், நாணயச் சுழற்சியில் வெற்றிபெற்ற சிம்பாப்வே அணி, முதலில் துடுப்பெடுத்தாத தீர்மானித்தது.

இதன்படி களமிறங்கிய சிம்பாப்வே அணி, நிர்ணயிக்கப்பட்ட 20 ஓவர்கள் நிறைவில் 7 விக்கெட்டுகள் இழப்புக்கு 132 ஓட்டங்களைப் பெற்றுக் கொண்டது.

இதில் அணியின் அதிகபட்ச ஓட்டமாக சீன் வில்லியம்ஸ் 41 ஓட்டங்களைப் பெற்றுக் கொண்டார். பந்து வீச்சில் லூங்கி இங்கிடி, டேன் பீட்டர்சன் மற்றும் ரொபர்ட் ப்ரைலிங்க் ஆகியோர் தலா 2 விக்கெட்டுகளை வீழ்த்தினர்.

இதனையடுத்து, 133 என்ற வெற்றி இலக்கை நோக்கி பதி லுக்குக் களமிறங்கிய தென்னாபிரிக்க அணி, 15.4 ஓவர்கள் நிறைவில் 4 விக்கெட்டுகள் இழப்புக்கு வெற்றி இலக்கை கடந்தது. இதற்கமைய தென்னாபிரிக்கா அணி 6 விக்கெட்டுகள் வித்தியாசத்தில் வெற்றிபெற்றது.

இதன்போது அணியின் அதிகபட்ச ஓட்டமாக டுமினி ஆட்டமிழக்காது 33 ஓட்டங்களை பெற்றுக் கொண்டார். பந்து வீச்சில் சீன் வில்லியம்ஸ் 2 விக்கெட்டுகளை வீழ்த்தினார்.

இப்போட்டியின் ஆட்ட நாயகனாக தென்னாபிரிக்காவின், டேன் பீட்டர்சன் தெரிவு செய்யப்பட்டார்.

இரு அணிகளுக்கிடையிலான மூன்றாவதும், இறுதியுமான ரி-20 போட்டி, இன்று பெனோனி மைதானத்தில் நடைபெறவுள்ளது.



எனது மகனுக்கு மப்பேயைத் தான் பிடிக்கும்! - நெய்மர்

பிரான்ஸ் அணியின் தலைசிறந்த இளம் வீரரான கிலியான் மப்பேயை எனது மகனுக்கு ரொம்ப பிடிக்கும் என நெய்மர் தெரிவித்துள்ளார்.

பிரான்ஸ் உதைபந்து அணியின் தலைசிறந்த இளம் வீரரான கிலியான் மப்பே திகழ்ந்து வருகிறார். பிரான்ஸ் நாட்டின் முதன்மை லீக்கில் மொராக்கோ அணிக்காக அவர் விளையாடினார். பின்னர் தலைசிறந்த கழகமான பாரிஸ் செயின்ட் ஜெர்மன் அணிக்கு மாறினார்.

ரஷ்யாவில் நடைபெற்ற உலகக்கிண்ணத் தொடரில் பிரான்ஸ் வெற்றி பெற்ற சாம்பியன் பட்டம்வென்றது. பிரான்ஸ் வெற்றி பெற கிலியான் மப்பேவின் ஆட்டம் முக்கிய காரணமாக இருந்தது. பாரிஸ் செயின்ட் ஜெர்மன் அணியில் கிலியான் மப்பே உடன் பிரேசில் அணியின் நட்சத்திர வீரர் நெய்மர் விளையாடி வருகிறார்.

எனது மகனுக்கு கிலியான் மப்பே மிகவும் பிடிக்கும் என அவர் தெரிவித்துள்ளார். இது குறித்து நெய்மர் கூறுகையில் “எனது மகன் கிலியான் மப்பேவை அதிக அளவில் நேசிக்கிறான். நான் அவனை பயிற்சி இடத்திற்கு அழைத்து வந்தேன். அப்போது கிலியான் மப்பே உடனே இருந்தான்.

அப்போது மப்பே உடன் போட்டோ எடுக்க வேண்டும். அதை பள்ளியில் தனது நண்பர்களிடம் காட்ட வேண்டும் என்று விரும்பினான். போட்டோ எடுத்தபிறகு மிகவும் மகிழ்ச்சி அடைந்தான்” என்றார்.

லா லிகா புள்ளிகள் தரவரிசை; பின்தள்ளப்பட்டது பார்சிலோனா

லா லிகா புள்ளிகள் தரவரிசையில் நடப்பு சாம்பியன் ஆன பார்சிலோனா 2ஆவது இடத்திற்கு தள்ளப்பட்டுள்ளது.

லா லிகா உதைபந்து தொடரில் நடப்பு சாம்பியனான பார்சிலோனா கடந்த புதன்கிழமை நடைபெற்ற ஆட்டத்தில் வாலன்சியா அணியை எதிர்கொண்டது. ஆட்டத்தின் 2ஆவது நிமிடத்திலேயே வாலன்சியா அணியின் கரேய் கோல் அடித்து பார்சிலோனாவிற்கு அதிர்ச்சி அளித்தார்.

அதற்கு பதிலடி கொடுக்கும் வகையில் பார்சிலோனா கேப்டன் மெஸ்சி 23ஆவது நிமிடத்தில் கோல் அடித்தார். இதனால் ஆட்டம் 1-1 சமநிலை ஆனது. அதன்பின் ஆட்டம் முடியும் வரை இரு அணிகளும் கோல் அடிக்காததால் போட்டி 1-1 என வெற்றி தோல்வியின்றி டிராவில் முடிந்தது.

இந்தப் போட்டியை பார்சிலோனா டிரா செய்ததால் லா லிகா புள்ளிகள் பட்டியலில் பார்சிலோனா 8 ஆட்டத்தில் 4 வெற்றி, 3 டிரா, ஒரு தோல்வியின் மூலம் 15 புள்ளிகள் பெற்று 2-வது இடத்திற்கு தள்ளப்பட்டது.

செவியா 8 போட்டியில் 5 வெற்றி, 1 சமநிலை, இரண்டு தோல்விகள் மூலம் 16 புள்ளிகள் பெற்று முதல் இடத்திற்கு முன்னேறியுள்ளது. ரியால் மாடரிட் நான்கு வெற்றி, தலா இரண்டு சமநிலை, தோல்வியின் மூலம் 14 புள்ளிகள் பெற்று 4ஆவது இடத்தில் உள்ளது.



1995 இடம்பெயர்வு வேளையில் திறந்த வயோதிபர்களின் சடலங்களே அச்சவேலி தேவாலயச் சுற்றாடலில் ஆழமற்றுப் புதைக்கப்பட்டன

- விவரங்கள் தமக்கு தெரியும் என்கிறார் இளைஞர் சம்சன் ஞானசுதன்

யாழ்ப்பாணம், ஒக்.14 அச்சவேலி பத்தமேனி புனித சூசையப்பர் தேவாலயச் சுற்றாடலில் வயோதிபர்கள் பலரின் சடலங்கள் புதைக்கப்பட்டமை பற்றிய விவரங்கள் தமக்கு நேரடியாகத் தெரியும் என்றும், அத்தகைய சடலம் ஒன்றின் எச் சமே அப்பகுதியில் இப்போது மீட்கப்பட்டிருக்கலாம் என்றும், நீதிமன்றம் அழைக்குமானால் தாம் நேரில் பிரசன்னமாகி அது பற்றிய முழு விடயங்களையும் மன்றுக்குத் தெரிவிப்பார் என்றும் இளைஞர் ஒருவர் கூறுகிறார்.

யாழ்ப்பாணம், நாயன்மார்க்கட்டுப் பகுதியைச் சேர்ந்தவரான சம்சன் ஞானசுதன் பொன்னுத்துரை (வயது 40) என்ற இளைஞரே 'காலைக்கதிர்' அலுவலகத்துக்கு நேரில் வருகை தந்து இவ்வாறு தெரிவித்தார்.

அச்சவேலி பத்தமேனி சூசையப்பர் வீதியில் மின்கம்பம் நடுவதற்குக் குழிதோண்டியபோது மனித சடலங்களின் எச்சங்கள் கண்டுபிடிக்கப்பட்டமை பற்றிய செய்தி 'காலைக்கதிர்' நாளிதழில் பிரசுரமானமையே அடுத்து அதன் வாசகரான சம்சன் ஞானசுதன்



மேற்படி தகவலை 'காலைக்கதிர்' அலுவலகத்துக்கு நேரில் வந்து தெரிவித்தார்.

1995 ஒக்ரோபரில் குடாநாட்டை மீளக் கைப்பற்றும் இலக்கோடு பாரிய படை நடவடிக்கையை படையினர் ஆரம்பித்தமையை அடுத்து வலிகாமத்திலிருந்து பெரும் மக்கள் இடம்பெயர்வு நடந்தது. பலலட்சம் பொதுமக்கள் ஒரேநாளில் குடாநாட்டை விட்டு வெளியேறினர். பெரும்பாலும்

ஆளரவமற்றுக் கிடந்த குடாநாட்டையே படையினர் கைப்பற்றினர்.

அந்தச் சமயம் வலிகாமத்தை விட்டு வெளியேறாமல் இருந்த ஒரு சில நூறு பேரில் சம்சன் ஞானசுதனின் குடும்பத்தவரும் அடங்குவர்.

நாயன்மார்க்கட்டில் இருந்த எங்களை படையினர் டிராக்டரில் ஏற்றி அச்சவேலி பத்தமேனி புனித சூசையப்பர் தேவாலயத்

துக்கு நவம்பர் 22 ஆம் திகதியளவில் கூட்டிச் சென்றனர். அப்போது எனக்கு 17 வயதுதான். நான் சென்னை ஜான்ஸ் கல்லூரி மாணவன். அப்போது நடந்தவை எனக்கு முழுமையாக ஞாபகம் இருக்கிறது.

அந்தத் தேவாலயத்தில் சில நாட்களும் பின்னர் குருமனை இல்லத்தில் சுமார் ஒரு மாதகாலமும் படைத்தரப்பினரின் ஏற்பாட்டில் நாம் தங்க வைக்கப்பட்டோம்.

அச்சமயம், ஆங்காங்கே எழுந்து நடக்க முடியாத, நோய் வாய்ப்பட்ட நிலையில் வீடுகளில் விட்டுச் செல்லப்பட்ட வயோதிபர்கள் பலரையும் படையினர் அந்தத் தேவாலயத்தில் கொண்டு வந்து விட்டிருந்தனர். இப்படி விட்டுச் செல்லப்பட்ட சுமார் 300 முதல் 400 வரையான வயோதிபர்கள் அங்கு இருந்தனர்.

அவர்கள் பெரும்பாலும் நோய் வாய்ப்பட்ட வயோதிபர்களாதலால் தினசரி குறைந்தபட்சம் இரண்டு, மூன்று சாவுகளாவது இடம்பெற்றன. அப்படி இறப்போரைப் புதைப்பதற்குக் கிடங்குகளை வெட்டுவதற்குக் கூடத் தீடகாத்திரமான ஆள்கள் அங்கு இருக்கவில்லை.

அதனால், தேவாலயச் சுற்றாடலில் ஆங்காங்கே சிறிய புதைகுழிகள் வெட்டி - ஆழமற்ற நிலையில் இந்தச் சடலங்கள் புதைக்கப்பட்டன.

அங்கு மனித சடலங்கள் புதைக்கப்பட்ட இடங்களும், விடயங்களும் எனக்கு நன்கு தெரியும். நீதிமன்றம் கோருமானால் நேரில் பிரசன்னமாகி விவரங்களைத் தெரிவிப்பேன்.

இதே போன்று படையினர் எம்மை டிராக்டரில் கூட்டிச் சென்ற சமயம் நல்லூர் சுட்டநாதர் கோவில் முன்றிலிலும் காணப்பட்ட இரண்டு சடலங்களை அவர்கள். கோயில் முன்றிலில் கிடங்கு வெட்டிப் புதைத்தனர். அந்த இடத்தையும் என்னால் அடையாளம் காட்ட முடியும். - என்றார் அந்த வாசகர்.

ஆசிரியர் குறிப்பு :
மேற்படி தகவலை வெளியிட்ட இந்த இளைஞரிடம் மேலதிக விவரங்களைப் பெறுவதற்கு புலன் விசாரணையாளர்களோ அல்லது நீதிமன்றமோ விரும்பினால் அவருடனான தொடர்பாடலை ஏற்படுத்தித் தரமுடியும். (ஆ-நி)

வன வளத்தை பாதுகாப்பதற்கு அரச அதிகாரிகள் அர்ப்பணிப்புடன் செயறிய வேண்டும்: ஜனாதிபதி!



கொழும்பு, ஒக்.14 நாட்டின் வன அடர்த்தியை அதிகரித்து தேசிய அபிவிருத்தி இலக்கை நோக்கிப் பணிப்பதற்கு சகல அரச அதிகாரிகளும் தங்களது பொறுப்புகளை முழுமையான அர்ப்பணிப்புடன் நிறைவேற்ற வேண்டும் என்று ஜனாதிபதி மைத்திரிபால சிறிசேன தெரிவித்தார்.

வனப் பாதுகாப்பு திணைக்களத்தின் புதிய அதிகாரிகளுக்கு நியமனம் வழங்கும் நிகழ்வும் வட்டார வன அலுவலகங்களுக்கு காண உற்பத்தித்திறன் விருது வழங்கும் நிகழ்வும் நேற்று முன்தினம் முற்பகல் பத்தரமுல்ல, அபேகம வளாகத்தில் இடம்பெற்றன.

இந்நிகழ்வில் கலந்துகொண்டு உரையாற்றும் போதே ஜனாதிபதி இதனை தெரிவித்தார்.

வன வளத்தையும் சுற்றாட

லையும் பாதுகாப்பதற்கான சர்வதேச உடன்படிக்கைகள் மற்றும் உறுதி மொழிகளை பேணி நடப்பதற்கும் தேசிய ரீதியாக முன்னெடுக்கப்பட்டுள்ள தீர்மானங்களை உரிய முறையில் நடைமுறைப்படுத்தவும் அனைத்து அரச அதிகாரிகளும் அர்ப்பணிப்புடன் செயற்பட வேண்டும் என்று ஜனாதிபதி மைத்திரிபால சிறிசேன மேலும் குறிப்பிட்டார்.

சுற்றாடலை பாதுகாப்பதற்கும் வன அடர்த்தியை அதிகரிப்பதற்கும் அரச முன்னெடுத்துள்ள வேலைத்திட்டங்களை உரிய இலக்குகளை நோக்கி கொண்டு செல்வதற்கு இன்று நியமனம் பெற்றுள்ள அனைத்து அதிகாரிகளும் அர்ப்பணிப்புடன் செயற்படுவார் என தான் நம்புகிறேன் என ஜனாதிபதி குறிப்பிட்டார்.

மஹிந்தவுக்கு துரோகம் செய்த மைத்திரி ரணிலுக்கும் செய்கிறார்: கூட்டு எதிர்க்கட்சி

கொழும்பு, ஒக்.14 முன்னாள் ஜனாதிபதி மஹிந்த விற்கு கடந்த ஆட்சியில் செய்த துரோகத்தையே ஜனாதிபதி மைத்திரிபால சிறிசேன தற்போது தேசிய அரசில் பிரதமர் ரணில் விக்ரமசிங்கவுக்கு எதிராகவும் செய்கிறார் என கூட்டு எதிர்க்கட்சி குற்றம் சுமத்தியுள்ளது.

தற்போது இடம்பெறும் இடைக்கால அரசு குறித்த பேச்சுக்கள்



நம்பிக்கை அற்றவை எனவும் கூட்டு எதிர்க்கட்சி குறிப்பிட்டுள்ளது.

ஜனாதிபதி மைத்திரிபால சிறிசேன மற்றும் முன்னாள் ஜனாதிபதி மஹிந்த ராஜபக்சே இணைந்து இடைக்கால அரசொன்றை அமைப்பது தொடர்பாக முன்வைக்கப்படுகின்ற கருத்துக்கள் தொடர்பில் கருத்துத்தெரிவிக்கும் போது கூட்டு எதிர்க்கட்சியின் நாடாளுமன்ற உறுப்பினர் ஹெஷான் சேமசிங்க இதனைத் தெரிவித்தார்.

மண்சரிவு அனர்த்தம் காரணமாக வீதியில் போக்குவரத்து இடைநிறுத்தம்

கொழும்பு, ஒக்.14 மண்சரிவு அனர்த்தத்தின் காரணமாக ஹட்டன் பொகவந்த லாவை பிரதான வீதியில் வாகன போக்குவரத்து நேற்று தற்காலிகமாக இடைநிறுத்தப்பட்டது.

இந்த வீதியில் நோர்வூட் நியூ வெலிகம என்ற இடத்தில் நிலம் தாழ்ந்து வருகிறது என தெரிவிக்கப்படுகின்றது.

இதனால், இந்த வீதியில் போக்குவரத்து தற்காலிகமாக இடைநிறுத்தப்பட்டுள்ளது என நோர்வூர் பொலிஸார் தெரிவித்துள்ளனர்.

மண்சரிவு உள்ள இந்த பகுதி



யில் 5 வீடுகள் நிலத்தில் தாழ்ந்து வருவதனால் அந்த வீடுகளில் குடியிருந்தோரை அங்கிருந்து

வெளியேற்றுவதற்கு தேசிய கடலட ஆய்வு நிறுவனம் நடவடிக்கை மேற்கொண்டுள்ளது.

பிரதேச சிறுவர் பாதுகாப்பு உத்தியோகத்தாரிகளாக 116 பேர் இணைப்பு

கொழும்பு, ஒக்.14 தேசிய சிறுவர் பாதுகாப்பு அதிகார சபையில் பிரதேச சிறுவர் பாதுகாப்பு உத்தியோகத்தாரிகளாக கடமையாற்றக் கூடிய 116 பேர் இணைத்துக் கொள்ளப்பட்டுள்ளார்கள்.

இவர்களுக்கான நியமனக் கடிதங்களை வழங்கும் நிகழ்வு கொழும்பு பண்டாரநாயக்க ஞாபகார்த்த சர்வதேச மாநாட்டு மண்டபத்தில் இடம்பெற்றது.

சிறுவர் மற்றும் மகளிர் அலுவல்கள் அமைச்சர் சந்திராணி பண்

டார பிரதம அதிதியாகக் கலந்து கொண்டார்.

பிள்ளைகளின் பாதுகாப்பை உறுதி செய்வதற்காக மக்கள் மத்தியில் விழிப்புணர்வுட்டும் திட்டம் ஆரம்பிக்கப்பட்டுள்ளது. புதிதாக நியமனம் பெற்ற

உத்தியோகத்தாரிகள் இந்தத் திட்டத்தை செயற்றிறன் வாய்ந்த முறையில் முன்னெடுப்பார்கள் என அமைச்சர் நம்பிக்கை வெளியிட்டுள்ளார்.

சிறுவர் துஷ்பிரயோகம் தொடர்பாக முறைப்பாடுகள்

கிடைத்து வருகின்றன. இந்த முறைப்பாடுகள் தொடர்பில் துரிதமான பதிலளிப்பு வழங்கக் கூடிய ஆற்றல் கிடைக்கும் என்றும் அமைச்சர் சந்திராணி பண்டார இதன்போது தெரிவித்துள்ளார்.

தேவசகாயம் அடிகளாரின் குருத்துவ பொன் விழா

மண்டைதீவு மண்ணின் முதல் குருமகனாக 15 ஒக்ரோபர் 1968 அன்று இந்தியாவில் திருநிலைப் படுத்தப்பட்ட ஏ.பி தேவசகாயம் அடிகளார் தமது குருத்துவ பொன் விழாவை நாளை 15 ஒக்ரோபர் 2018 அன்று மண்டைதீவு புனித இராயப்பர் சின்னப்பர் ஆலயத்தில் ஒப்புக்கொடுப்பார் என பங்குத்தந்தையும் தீவக மறைக்கோட்ட முதல் வருமான மனுவேல்பிள்ளை டேவிர் அடிகளார் தெரிவிக்கிறார்.

காலைக்கதிர்
Kalaikkathir

கிறிஸ்தவ செய்தி இதழ்

உண்மையை எடுத்துரைப்பதே என் பணி - யோவா:18:37
ஆசிரியர் : அருள்திரு ரூபன் மரியாம்பிள்ளை - உடக விரிவுரையாளர்.



அச்சவேலியில் குருத்துவ வெள்ளி விழா

எறிக் ரோசான் அடிகளார் தனது குருத்துவ வெள்ளிவிழா திருப்பலியை 16 ஒக்ரோபர் 2018 அன்று அச்சவேலி புனித சூசையப்பர் ஆலயத்தில் காலை 10.30 மணிக்கு ஒப்புக்கொடுப்பார் என அச்சவேலி பங்குத்தந்தை சி.ஜி.ஜெயக்குமார் அடிகளார் காலைக்கதிர் பத்திரிகையின் கிறிஸ்தவ செய்தி இதழுக்கு தெரிவிக்கிறார். எறிக் ரோசான் அடிகளாரும் குருத்துவ வெள்ளிவிழா திருப்பலியில் கலந்து இறைவனுக்கு நன்றி தெரிவிக்க அழைக்கிறார்.

புனித யோசப் வாஸ் அடிகளாரின் சிலுவை இலங்கையில் 12 மறை மாவட்டங்களில் பவனி



யாழ். மறை மாவட்டத்திலும் பவனி



புனித யோசவ்வாஸ் அடிகளார் தன் பணிக்காலத்தில் - ஏறக்குறைய 328 ஆண்டுகளுக்கு முன்னர் - பாவித்த அற்புத சிலுவையானது இலங்கையின் 12 மறைமாவட்டங்களில் பவனி வருகிறது. இந்த புனித யோசவ்வாஸ் அடிகளாரின் சிலுவையானது ஒக்ரோபர் 18 முதல் 22வரை யாழ். மறை மாவட்டத்திற்கும் வருகை தருகிறது. புனித யோசவ்வாஸ் அடிகளாரின் சிலுவையானது 01 செப்ரெம்பர் 2018 முதல் 01 நவம்பர் 2018 வரை 60 நாட்கள் இலங்கையின் 12 மறை மாவட்டங்களுக்கு பவனியாக எடுத்து வரப்படுகிறது. இந்த பவனியின் போது 12 மறைமாவட்டங்களில் உள்ள 35 பங்குகளின் 102 ஆலயங்களுக்கு புனித யோசவ்வாஸ் அடிகளாரின் சிலுவையானது பவனி வரவுள்ளது. சில்லாலை புனித கதிரைமாதா ஆலய பங்குத் தந்தையும் புனித யோசவ்வாஸ் அடிகளாரின் யாழ். மறை மாவட்ட யாத்திரைத்தல பரிபாலகரும் புனித யோசப் வாஸ் அடிகளாரின் திருச்சிலுவைபவனி யாழ். மறைமாவட்ட இணைப்பாளருமான ஏ.அகஸ்தீன் அடிகளார் காலைக்கதிர் பத்திரிகையின் கிறிஸ்தவ செய்தி இதழுக்கு இது குறித்து கருத்து தெரிவிக்கும்போது:- இலங்கையின் அப்போஸ்தலரும்

இலங்கையின் முதல் புனிதருமான புனித யோசவ்வாஸ் அடிகளார் பாவித்த திருச்சிலுவை இலங்கையின் 12 மறை மாவட்டங்களுக்கும் குறிப்பாக ஒக்ரோபர் 18 முதல் 22வரை யாழ். மறை மாவட்டத்திற்கும் வருகை தருவது சிறப்பானது. இன்னும் சிறப்பாக ஒக்ரோபர் 20 ஆம் திகதி 6.00 மணி முதல் 8.00 வரை சில்லாலை புனித கதிரை மாதா ஆலயத்தில் தங்கியிருக்கும் என்பது மகிழ்வானது. புனித யோசவ்வாஸ் அடிகளார் தனது 60 வருட உலக வாழ்வில் (1651 -1711) 35 வருட குருத்துவப்பணியை புரிந்துள்ளார். அதில் 24 ஆண்டுகள் இலங்கை மண்ணில் பணியாற்றியுள்ளார். அதிலும் சிறப்பாக மூன்று ஆண்டுகள் (1687 - 1711) தமது இருப்பிடத்தை சில்லாலையில் அமைத்துக் கொண்டார் என சரித்திரச் சான்றுகள் தெரிவிக்கின்றன. புனித யோசவ்வாஸ் அடிகளார் பற்றிய எந்த நிகழ்வு இலங்கை மண்ணில் நடந்தாலும் முதலில் மகிழ்வதும் பெருமைப் படுவதும் யாழ். மறைமாவட்டத்தின் சில்லாலை புனித கதிரைமாதா ஆலய பங்கு என்பதில் இரண்டாம் கருத்துக்கு இடமில்லை - என்றார். கண்டி மறை மாவட்ட ஆயரும் புனித யோசவ்வாஸ் அடிகளாரின்

தேசிய செயலகத்தின் தலைவருமான மேதகு கலாநிதி விபானிபர்னாண்டோ ஆண்டகை இந்நிகழ்வு பற்றி தெரிவிக்கும் போது:- 24 ஆண்டுகள் இலங்கை மண்ணில் கோவாவைச் சேர்ந்த புனித யோசவ்வாஸ் அடிகளார் பணியாற்றியுள்ளார். அவரின் உடல் கண்டியில் பின்னர் பொலிஸ்நிலையமோ அல்லது இந்து சமய கோவிலோ கட்டப்பட்டதாக அறியப்படும் இடத்தில் அடக்கம் செய்யப்பட்டது என நம்பப்படுகிறது. புனித யோசவ்வாஸ் அடிகளாரின் புனித பண்டம் எதுவும் கிடைக்காத நிலையில் புனித யோசவ்வாஸ் அடிகளார் பாவித்த சிலுவையானது கல் கழுவ என்ற இடத்தில் கடந்த 328 ஆண்டுகளாக பாதுகாத்து வைக்கப்பட்டுள்ளது. இந்தச் சிலுவையை இலங்கையின் 12 மறைமாவட்டங்களுக்கும் பவனியாக எடுத்துவர இலங்கை கத்தோலிக்க ஆயர் பேரவை முடிவெடுத்தது. அன்று விசுவாசம் நிறைந்த எமது முன்னோரிடம் புனித யோசவ்வாஸ் அடிகளார் வலம்வந்தார். இன்று எமது முன்னோர் தந்த விசுவாசத்தில் வாழும் எம்மிடம் புனித புனித யோசவ்வாஸ் அடிகளார் பாவித்த சிலுவையானது பவனி வருகிறது - என்றார்.

உண்மையின் எண்ணங்கள்



புனித யோசப் வாஸ் அடிகளார் தன் பணிக்காலத்தில் ஏறக்குறைய 328 ஆண்டுகளுக்கு முன்னர் பாவித்த அற்புத சிலுவையானது 01 செப்ரெம்பர் 2018 முதல் 01 நவம்பர் 2018 வரை 60 நாட்கள் இலங்கையின் 12 மறைமாவட்டங்களில் உள்ள 35 பங்குகளின் 102 ஆலயங்களுக்கு பவனி வரவுள்ளது என்பது மகிழ்வான செய்தியாகும். 2001 ஆம் ஆண்டு மருதமடு அன்னையின் திருசொருபம் பவனியாக தென் இலங்கைக்கு எடுத்துச் செல்லப்பட்ட பின்னரே அமைதிப் பேச்சுவார்த்தைகள் ஆரம்பமாகி மக்கள் நிம்மதிப் பெருமூச்சுவிட்டனர். புனித யோசவ்வாஸ் அடிகளாரின் சிலுவையானது இப்போது பவனியாக இலங்கை முழுவதிலும் எடுத்து வரப்பட்ட பின்னர் தமிழ் மக்கள் இன்னும் முடிவு வேண்டி காத்திருக்கும் பல விடயங்கள் முடிவுக்கு வர செபிப்போம். புனித யோசவ்வாஸ் அடிகளார் இந்த அற்புத சிலுவையை வைத்தே பல தடைகளைக் கடந்தார். புனித யோசவ்வாஸ் அடிகளாரிடம் நம்பிக்கையோடு வேண்டுவோம்.



மன்னார் மறைமாவட்ட ஆயர் மேதகு கலாநிதி இம்மனுவேல் பெர்னாண்டோ ஆண்டகை அண்மையில் இத்தாலி பலர் மோவில் 35 இளையோருக்கு உறுதிப்படுத்தல் திருவருட்சாதனம் வழங்கினார். ஆயருடன் பலர்மோ அ.ம.திகள் குழுமத்தின் முதல்வர் அதிரியானோ அ.ம.தி. அடிகளார் மற்றும் பீற்றர் இராஜநாயகம் அ.ம.தி அடிகளார் ஆகியோர் இணைந்து கொண்டபோது எடுக்கப்பட்ட படம் இதுவாகும்

யாழ். ஆயர் கனடா ரொறென்ரோவில்



யாழ் ஆயர் மேதகு கலாநிதி பேணாட் ஞானப்பிரகாசம் ஆண்டகை செபமாலைத் திருநாள் ஒக்ரோபர் மாதம் ஏழாம் திகதி அன்று கனடா தமிழ் கத்தோலிக்க ஆன்மீக பணியக தூய ஆரோக்கிய அன்னைபங்கில் திருப்பலி நிறைவேற்றி தமிழ் மக்களையும் சந்தித்த போது எடுக்கப்பட்ட படங்கள் இவை. கனடா தமிழ் கத்தோலிக்க ஆன்மீக பணியக இயக்குநர் சாள்ஸ் கொலின்ஸ் அடிகளார் ஆயருடன் ஒருபடத்திலும் காலைக்கதிர் கிறிஸ்தவ செய்தி யாளரும் சமூக சேவையாளருமானதுரைசிங்கம் குயின்ரஸ் மற்றைய படத்திலும் உள்ளனர்.

மாவை...

(முதலாம் பக்கத் தொடர்ச்சி)
போராட்டத்தில் ஈடுபட்ட தமிழ் அரசியல் கைதிகளை விடுவிக்கவேண்டும் எனக் கோரியாழ். பல்கலைக்கழக மாணவர்கள் முன்னெடுத்த நடைபவனி நேற்று அநுராதபுரம் சிறைச் சாலையைச் சென்றடைந்தது. அங்கு சிறைச்சாலை முன்பாகக் கூடிய மாணவர்கள் தமிழ் அரசியல் கைதிகளை விடுவிக்குமாறு கோஷங்களை எழுப்பி ஆர்ப்பாட்டத்தில் ஈடுபட்டனர். இதன்போது, அங்கு சென்ற நாடாளுமன்ற உறுப்பினர்மாவை சேனாதிராசா, உண்ணாவிரதப் போராட்டத்தில் ஈடுபட்ட தமிழ் அரசியல் கைதிகளைச் சந்தித்தார்.

நாட்டின் அனைத்துச் சிறைச் சாலைகளிலும் உள்ள 107 தமிழ் அரசியல் கைதிகளையும் தரம் பிரிக்காது விடுவிக்க வேண்டும் எனவும், அவ்வாறு விடுவிப்பதற்கு ஏதேனும் தடையாக இருக்குமாயின் குறுகிய காலப் புனர்வாழ்வுடன் நிபந்தனையின்றி விடுவிக்க வேண்டும் எனவும் மாவை சேனாதிராசா எம்.பியிடம் உண்ணாவிரதக் கைதிகள் கோரிக்கை விடுத்தனர்.

இவ்விடயம் தொடர்பாக எதிர்வரும் 17ஆம் திகதி ஜனாதிபதி மைத்திரிபால சிறிசேனவுடன் எதிர்க்கட்சித் தலைவர் இரா. சம்பந்தன் தலைமையிலான தமிழ்த் தேசியக் கூட்டமைப்புக்குழு கலந்துரையாடவுள்ளது எனவும், இதன்போது தீர்க்கமான முடிவுகிடைக்கும் எனவும், எனவே உண்ணாவிரதப் போராட்டத்தைக் கைவிடுமாறு தமிழ்த் தேசியக் கூட்டமைப்பின் சார்பில் பணிவுடன் கேட்டுக்கொள்கிறார் எனவும் போராட்டத்தில் ஈடுபட்ட கைதிகளிடம் மாவை சேனாதிராசா எம்.பி. தெரிவித்தார் என்று அரசியல் கைதிகளை விடுதலை செய்வதற்கான தேசிய அமைப்பின் ஒருங்கிணைப்பாளர் அருட்தந்தை சக்திவேல் கூறினார்.

அதனையடுத்து அரசியல் கைதிகளும் தமிழ் மக்களும் விருடும்பு சாதகமான பதில் கிடைக்காவிட்டால் எதிர்வரும் வரவு - செலவுத்திட்ட இறுதிக்கட்ட வாக்கெடுப்பில் தமிழ்த் தேசியக் கூட்டமைப்பு எம்.பிக்கள் எதிராக வாக்களிக்கவேண்டும் எனவும் மாவை சேனாதிராசா எம்.பியிடம்

புதிய...

(முதலாம் பக்கத் தொடர்ச்சி)
மஹிந்த ராஜபக்ஷ தெரிவித்துள்ளார்.
இரத்தினபுரி புதிய நகரில் நேற்று நடைபெற்ற நிகழ்வொன்றில் கலந்துகொண்டு கருத்துத் தெரிவிக்கையில் அவர் இதனைக் கூறியுள்ளார்.
இந்த அரசின் ஊழல் மோசடிகள் தொடர்பில் 'டொப் 10' எனப் பெயரிட்டு ஊழல் மோசடி ஆணைக்குழுவில் மஹிந்த தானந்த அளுத்தமகே எம்.பி. யினால் முறைப்பாடு செய்யப்பட்டது. இதுவரை அதற்கான விசாரணைகள் முன்னெடுக்கப்படவில்லை. இந்த அரசாங்கத்தின் நிலையற்ற தன்மையை இப்போது காண முடிகின்றது. இந்த நிலைமையை உடன் மாற்றியமைக்க வேண்டும். இந்த அரசாங்கம் நாட்டிலுள்ள சட்டத்தை மதிப்பற்றதாக மாற்றியுள்ளது.
கூட்டு எதிரணியிலுள்ள சகலரும் எந்த நேரத்திலும் இந்த அரசாங்கத்தை மாற்றியமைக்கத் தயாராக இருக்கின்றனர். - எனவும் முன்னாள் ஜனாதிபதி மஹிந்த ராஜபக்ஷ மேலும் குறிப்பிட்டுள்ளார்.

உண்ணாவிரதக் கைதிகள் கோரிக்கை விடுத்தனர்.
இந்தக் கோரிக்கையை மாவை சேனாதிராசா எம்.பி. ஏற்றுக்கொண்டார் எனவும், அதன் பின்னரே உண்ணாவிரதப் போராட்டத்தை தமிழ் அரசியல் கைதிகள் கைவிட்டனர் எனவும் அருட்தந்தை சக்திவேல் மேலும் தெரிவித்தார்.

அவர் மேலும் கூறுகையில் - தமிழ் அரசியல் கைதிகள் தமது போராட்டத்தை தற்காலிகமாகவே நிறுத்தியுள்ளார்கள். இவர்களுடைய இப் போராட்டமென்பது இனித் தமிழ் மக்களின் கைகளிலும் சிவில் சமூகத்தின் செயற்பாட்டிலும் தங்கியுள்ளது.

அத்தோடு கூட்டமைப்பின் நாடாளுமன்ற உறுப்பினரும் தமிழரசுக் கட்சியின் தலைவருமான மாவை சேனாதிராசா உண்ணாவிரதம் இருந்த தமிழ் அரசியல் கைதிகளை சந்தித்து வழங்கிய வாக்குறுதிகளையடுத்து அவர்கள் தமது போராட்டத்தைத் தற்காலிகமாக நிறுத்தியுள்ளனர் என அறிவித்துள்ளனர் - என்றார்.

தமிழ்த் தேசிய மக்கள் முன்னணியின் தேசிய அமைப்பாளர் விஸ்வலிங்கம் மணிவண்ணன் உள்ளிட்டோரும் உண்ணாவிரதம் இருந்த கைதிகளைச் சந்தித்துக் கலந்துரையாடியிருந்தனர். (ஐ-07)

கொலை...

(முதலாம் பக்கத் தொடர்ச்சி)
புலனாய்வுத் திணைக்கள அதிகாரிகள் நேற்று இரண்டு மணி நேரம் கோட்டாபய ராஜபக்ஷ விடம் விசாரணை நடத்தினர். முற்பகல் 10.30 மணி முதல் நண்பகல் 12.30 மணி வரையில் இந்த விசாரணை இடம்பெற்றுள்ளது.

கொலை சதி முயற்சி தொடர்பில் முன்னெடுக்கப்பட்டு வரும் விசாரணை சம்பந்தமாக மேலதிக தகவல்களைப் பெற்றுக் கொள்வதற்கே இவர் அழைக்கப்பட்டிருந்தார் எனவும் தெரிவிக்கப்படுகின்றது.

பிரபாகரன்...

(முதலாம் பக்கத் தொடர்ச்சி)
இராமநாதபுரத்தில் ஊடகவியாளரிடம் பேசும் போதே மேற்கண்டவாறு கூறினார்.
இலங்கைக் கடற்படையினரால் பிடித்துச் செல்லப்பட்ட தமிழக மீனவர்களின் படகுகளில் சுமார் 150 படகுகள் மீண்டும் பயன்படுத்த முடியாத நிலையில் சேதமடைந்து மூழ்கிக் கிடக்கின்றன.

அவற்றை மீட்டுவருவதைவிட அந்த படகுகளுக்கு இலங்கை அரசிடம் இருந்து நட்ட ஈட்டுத் தொகையை பெற்றுத் தருவதே சிறந்ததாகும். அல்லது மத்திய அரசு அந்த தொகையை மீனவர்களுக்கு வழங்கவேண்டும்.

தமிழகத்தில் பேச்சுரிமை, எழுத்துரிமை, கருத்துரிமை உள்ளிட்டவை முற்றிலுமாகப் பறிக்கப்பட்டு வருகிறது.

இலங்கையில் தமிழர்களின் வாழ்வாதாரம் இன்னும் சீர் செய்யப்படவில்லை. இதனால் அங்கு மக்கள் போராட்டம் நடத்தத் தொடங்கியுள்ளனர்.
இதுபோன்ற பிரச்சினைகள் தொடர்வதால், அங்கு தமிழீழம் அமையவேண்டும் என்ற போராட்டம் வெடிக்கும்.

விடுதலைப்புலிகள் இயக்கத்தலைவர் இறுதிக்கட்ட போரில் கொல்லப்படவில்லை. அவர் நலமுடன் இருந்து வருகிறார். இலங்கை தமிழர்களின் உரிமை போராட்டங்களில் உரிய நேரத்தில் வெளிப்படுவார் பிரபாகரன். - என்றார் பழ, நெடுமாறன். (ஐ)

அரசியல்...

(முதலாம் பக்கத் தொடர்ச்சி)
எனவும், ஆனால் இன்று நாங்களும் சுதந்திரமில்லாமல் வாழ முடியாமலும் தங்களுக்காகப் போராடும் நிலை காணப்படுவதாகக் கூறிக் கவலைப்பட்டார்கள். எங்களுக்கு மிகவும் கவலையாக இருந்தது.

நேற்றைய போராட்டத்தின் பின்னர் அநுராதபுரத்தில் வைத்துப் பேட்டியளித்த யாழ்ப்பல்கலைக்கழக மாணவர்கள் ஒன்றியத்தின் தலைவர் கிருஷ்ணமேனன் இவ்வாறு தெரிவித்தார். அவர் மேலும் கூறியவை வருமாறு:-

எங்களுடைய நோக்கம் இந்த அரசியல் கைத்திகளின் பிரச்சினையை வெளியுலகிற்கு கொண்டு வரவேண்டும் என்பதே. அதற்காகவே இந்த நடைபயணத்தை ஆரம்பித்து நடந்துவந்திருந்தோம்.

வவுனியா வரையிலும் பொது மக்களின் ஆதரவு அதிகமாகக் காணப்பட்டது. ஆனால் பொறுப்புக்கூற வேண்டிய 16 நாடாளுமன்ற உறுப்பினர்களில் ஒரு சிலரைத் தவிர வேறு யாரும் தொடர்புகொண்டு எது, என்னவென்று இதுவரைக் கேட்கவில்லை.

நாங்கள் யாருக்காக நடந்துவந்தோம்? எதற்காக நடந்துவந்தோம்? என்பதை அவர்கள் அறிந்தும் தெரிந்திருந்தும் என்ன, எதுவென்று கேட்கவில்லை.

எமது வாக்குகளால் நாடாளுமன்றத்திற்கு அனுப்பப்பட்ட எங்களுடைய நாடாளுமன்ற உறுப்பினர்கள் முக்கியமாக அரசியல் கைதிகள் விவகாரத்தில் பாரிய குற்றத்தைச் செய்து வருகிறார்கள். கைதிகள் விடயத்தில் எதுவித

அ'புரத்தில்...

(முதலாம் பக்கத் தொடர்ச்சி)
சிறைச்சாலைக்கு நடைபயணம் மேற்கொண்ட பல்கலை கழக மாணவர்கள் சிறையில் அரசியல் கைதிகளைச் சந்தித்த பின்னர் சிறைச்சாலை முன்பாக கூடியிருந்த போதே இந்தத் தர்க்கம் ஏற்பட்டது.

சிறைச்சாலை முன்பாக பெரும் எண்ணிக்கையான சிறைச்சாலை பாதுகாப்பு உத்தியோகஸ்தர்கள், பொலிஸார் நின்றிருந்த வேளை இரண்டு காரில் மது போதையில் வந்தவர்கள் எனக் கூறப்படும் ஐந்துக்கும் மேற்பட்ட பெரும்பான்மையின இளைஞர்கள் நடைபயணம் வந்த பல்கலை மாணவர்களுடன் தர்க்கத்தில் ஈடுபட்டனர்.

சிறையில் அரசியல் கைதிகள் என எவரும் இல்லை. இங்கே உள்ளவர்கள் விடுதலைப்புலிகள் எனக் குறிப்பிட்டுத் தகாதவார்த்தைகளை கூறியமையுடன், இனவாதக்கருத்துக்களையும் தெரிவித்து மாணவர்களுடன் தர்க்கத்தில் ஈடுபட்டனர்.

அதன் போது அங்கிருந்தவர்கள் பல்கலை மாணவர்களைச் சமாளித்து அழைத்து சென்றனர். அதனைத் தொடர்ந்து அங்கு நின்றிருந்த அரசியல்வாதிகள் மற்றும் ஊடகவியலாளர்களும் அச்சுறுத்தலிலிருந்தனர்.

இதேவேளை இந்த இளைஞர்கள் மாணவர்களை அச்சுறுத்திய போது, பொலிஸார் எவ்வித நடவடிக்கையும் எடுக்காது வேடிக்கை பார்த்துக்கொண்டு இருந்தமைக்கு அங்கிருந்த பலரும் விசனம் தெரிவித்தனர் என்றும் கூறப்பட்டது.

கரிசனைகளும் காட்டவில்லை. அவ்ஊர்ஊர்களுக்குள் பூரண்பட்டுக் கொண்டிருக்கிற நிலையே காணப்படுகிறது.

இதேநேரம் இந்த 16 நாடாளுமன்ற உறுப்பினர்களும் ஒன்றாக இருந்து கலந்துரையாடல் களை மேற்கொண்டு, இவ்வாறான பிரச்சினைகளை எப்படித் தீர்ப்பது என்பது தொடர்பில் தங்களுக்குள் பேசினார்கள் என இதுவரை நாங்கள் கேள்விப்பட்டதில்லை.

இதற்கு மாறாக ஜனாதிபதியை ஓரிருவர் போய்ச் சந்திப்பதும், வாக்குறுதிகளை வழங்குவதும், அறிக்கை விடுவதுமாகவே இருந்து வருகிறார்கள்.

அரசியல் கைதிகள் விடயத்தில் 16 தமிழ் நாடாளுமன்ற உறுப்பினர்களும் ஒன்றாகச் சேர்ந்து ஆக்கபூர்வமாகச் செயற்பட வேண்டும் எனப் பல்கலைக்கழக மாணவர்கள் சார்பாக கண்டிப்பாகவும் உரிமையோடும் கேட்டுக்கொள்கின்றோம்.

நீங்கள் எங்களின் வாக்குகள் மூலம் தான் நாடாளுமன்றம் சென்றீர்கள். நீங்கள்தான் இப்பிரச்சினையைத் தீர்த்து வைக்க வேண்டும். உங்களால்தான் தீர்த்து வைக்க முடியும். மாறாக எங்களால் போராடி உலகிற்கு தெரியப்படுத்த முடியுமே தவிர, நாங்கள் இதற்குரிய தீர்வைப் பெற்றுக்கொள்ள முடியாது.

எங்களுக்கு மிகவும் வேதனையாக இருக்கின்றது. கைதிகளின் உணவுத்தவிர்ப்புப் போராட்டத்தை முடித்து வைக்க எங்களுக்கு

யானைக்கு...

(முதலாம் பக்கத் தொடர்ச்சி)
பதை தெரிந்துவைத்தால் நல்லது.

- இவ்வாறு மஹிந்த அணிக்கு கடும் எச்சரிக்கை விடுத்துள்ளனர் ஐக்கிய தேசியக் கட்சியின் பின்வரிசை எம்.பிக்கள்.
கூட்டரசிலிருந்து வெளியேறியுள்ள ஸ்ரீலங்கா சுதந்திரக் கட்சியின் 15 பேர் கொண்ட அணியானது மஹிந்த தரப்புடன் இணைந்து இடைக்கால அரசமைக்கும் முயற்சியில் இறங்கியுள்ளது. அத்துடன், தேசிய அரசிலுள்ள ஏனைய சுதந்திரக்கட்சி உறுப்பினர்களையும் வெளியேறுமாறு அழுத்தம் கொடுத்து வருகின்றது.

மறுபுறத்தில் மஹிந்த அணியும் இடைக்கால அரசமைப்பதற்காக இரகசியச் சந்திப்புகளை நடத்தி வருகின்றது.
இந்நிலையில், இடைக்கால மேற்பார்வை அரசமைக்கும் முயற்சி தொடர்பில் ஐக்கிய தேசியக் கட்சியின் பின்வரிசை எம்.பிக்கள் கருத்துகளை வெளியிட்டுள்ளனர்.

பிரதமருக்கு எதிராக நம்பிக்கையில்லாப் பிரேரணை கொண்டுவரப்பட்டது அதையும் தோற்கடித்தோம். கொழும்பை முற்றுகையிட முற்பட்டனர். அந்த முயற்சியும் கைகூடவில்லை. இவ்வாறுதான் ஆட்சிக்கவிழ்ப்பு முயற்சிலும் எதுவும் நடக்கப் போவதில்லை. வரவு - செலவுத்திட்டம் முன்வைக்கப்பட்ட பின்னர் உறுதியான சில முடிவுகளை அரசு எடுக்கும்.

அதேபோல் எந்நேரத்தில் வேண்டுமானாலும் தனியாட்சி அமைப்பதற்கும் தயார்நிலையில் இருக்கின்றோம். ஜனாதிபதியை நாம் விமர்சிப்பதில்லை. அவர் எமது அணியின் சார்பில் களமிறங்கியவர். - என்றும் கூறியுள்ளனர். (ஐ)

விருப்பமாக உள்ளது ஆனால் எங்களால் முடியாமல் போயுள்ளது.

நாங்கள் உரிமையாகக் கேட்கிறோம். எங்களது உரிமைகளுக்காகப் போராடிய அந்த உறவுகளை மீட்க ஆக்கபூர்வமான செயற்பாடுகளில் ஈடுபடுங்கள். நீங்கள் அவ்வாறு செய்யத் தவறினால் தமிழினத்திற்கு மாடெரும் துரோகம் இழைத்த துரோகிகளாகவே நீங்கள் அடையாளப்படுத்தப்படுவீர்கள். - என யாழ்ப்பல்கலைக்கழக மாணவர்கள் ஒன்றியத்தின்தலைவர்கிருஷ்ணமேனன் கைதிகளைச் சந்தித்த பின்னர் நிலைமை குறித்து விளக்கமளிக்கையில் தெரிவித்தார்.

இந்திய...

(முதலாம் பக்கத் தொடர்ச்சி)
பாந்தோட்டையில் கைசாத்திடப்பட்டது.

வீடமைப்பு அமைச்சர் சஜித் பிரேமதாஸ முன்னிலையில் இந்தியத் தூதுவர் தரன்ஜித் சிங் சந்துவும், வீடமைப்பு அமைச்சின் செயலாளர் பேர்னாட் வசந்தவும் இந்த உடன்படிக்கையில் ஒப்பமிட்டனர்.

மைத்திரியிடம்...

(முதலாம் பக்கத் தொடர்ச்சி)
பட்சத்தில், அவர் மீது நம்பிக்கை வைத்து அடுத்த கட்ட நடவடிக்கையில் இறங்குவதற்கு மஹிந்த அணி தயாராக இருக்கின்றது என அவ்வணியின் எம்.பியொருவர் தெரிவித்தார்.

ஸ்ரீலங்கா சுதந்திரக் கட்சியும், கூட்டு எதிரணியும் இணைந்து இடைக்கால மேற்பார்வை அரசை அமைக்க வேண்டும் என்ற யோசனை முன்வைக்கப்பட்டதையடுத்து, இரு தரப்பிடே இது குறித்து தீவிரமாகப் பரிசீலித்து வருகின்றமையுடன், பேச்சுகளிலும் ஈடுபட்டு வருகின்றன.

இந்நிலையில் ஸ்ரீலங்கா சுதந்திரக்கட்சியின் தலைவரான ஜனாதிபதி மைத்திரிபால சிறிசேனவுக்கும், பஸில் ராஜபக்ஷவுக்குமிடையிலான இரகசியச் சந்திப்பொன்று கடந்த வாரம் இடம்பெற்றுள்ளது.

இதன்போது இடைக்கால அரசமைப்பது குறித்து தீவிரமாக ஆராயப்பட்டுள்ளது என்றும், ஜனாதிபதி பக்கமுள்ள சு.க. உறுப்பினர்களை நம்புவதற்குக் கூட்டு எதிரணி உறுப்பினர்கள் அஞ்சுகின்றனர் என பஸில் ராஜபக்ஷ தெரிவித்துள்ளார் என்றும் அறியமுடிகின்றது.

அதேவேளை, பொலிஸ்மா அதிபரைப் பதவியை விட்டு நீக்குதல், பக்கச்சார்பற்ற பிரதம நீதியரசர் ஒருவரை நியமித்தல், ராஜபக்ஷாக்களின் குடும்பப் பாதுகாப்பை உறுதிப்படுத்துதல் ஆகிய நிபந்தனைகளை பஸில் முன்வைத்துள்ளார்.

இந்த மூன்று நிபந்தனைகளையும் ஜனாதிபதி நிறைவேற்றும் பட்சத்தில் மாத்திரமே அடுத்த கட்டம் நோக்கி நகரமுடியும் என்றும் தெரிவித்துள்ளார்.

இதன் பிரகாரமே பிரதம நீதியரசர் பதவிக்கு ஒரு நபரின் பெயரை மாத்திரம் அரசமைப்புப் பேரவைக்கு ஜனாதிபதி அனுப்பி வைத்தார் எனக் கூறப்படுகின்றது. பொலிஸ்மா அதிபரைப் பதவி நீக்கும் விவகாரத்திலேயே இழுப்பறி இடம்பெற்று வருகின்றது.

அதேவேளை, சுதந்திரக்கட்சி வெளியேறினாலும் தனியாட்சி அமைப்பதற்கு ஐக்கிய தேசியக் கட்சி தயாராகவே இருக்கின்றது என அந்தக் கட்சி உறுப்பினர்கள் தெரிவித்தனர். (ஐ)

அரசியல் கைதர்க்காக அ'பூரம் வரை பல்கலை மாணவரின் சாதனைப் பயணம்



ஊடகவியலாளர் சிவராஜாவின் தலைமையில் 'மக்கள் நீதிமன்றம்' புதிய இயக்கம் ஆரம்பம்



களுத்துறை, ஓக்.14 களுத்துறை மாவட்ட தமிழ் இளைஞர்களைக் கொண்டு புதிதாக ஆரம்பிக்கப்பட்டுள்ள அரசியல் சமூக அமைப்பான மக்கள் நீதிமன்றம் தனது அங்குராப்பண கூட்டத்தை இங்கிரியவில் நேற்று சனிக்கிழமை நடத்தியது. மன்றத்தின் தலைவராக ஊடகவியலாளர் ஆர். சிவராஜா தெரிவு செய்யப்பட்டார். செயலாளராக கே.உதயகுமார், பொருளாளராக செல்வராஜ், உபசெயலாளராக

டி.தேவநாதன், தேசிய அமைப்பாளர் எஸ்.விமலசேகன், உபதலைவர் ஏ.பி.சிவபெருமான், ஊடக செயலாளராக மணி ஸ்ரீகாந்த் ஆகியோரும் நிறைவேற்றுக் குழுவில் 10 பேரும் தெரிவு செய்யப்பட்டனர். இயக்கத்தின் மாநாட்டை விரைவில் நடத்தவும் இங்கு தீர்மானிக்கப்பட்டது.

மரண அறிவித்தல்



கைலாயபிள்ளை சடாட்சரம் (காரைநகர்)

நடுத்தெரு, காரைநகரைப் பிறப்பிடமாகவும், வசிப்பிடமாகவும் கொண்ட கைலாயபிள்ளை சடாட்சரம் அவர்கள் (12.10.2018) வெள்ளிக்கிழமையன்று சிவபுத்தம டைந்தார். அன்னார் காலஞ்சென்றவர்களான கைலாயபிள்ளை - பத்தினி தம்பதிகளின் அன்பு மகனும், காலஞ்சென்றவர்களான கனகசபை - பரிமளம் தம்பதிகளின் அன்பு மருமகனும், சரஸ்வதியின் பாசமிகு கணவரும், அமிர்தாம்பிகை, செல்வநாயகி, சிவகுமாரன், வடிவாம்பிகை, மகேஸ்வரன், சிவநாதன், நாகேஸ்வரி (கனடர்), இரகுராமன், கிருபாகரன் (சுவின்), சிற்சபேசன், செம்மனச் செல்வி ஆகியோரின் அன்புத் தந்தையும், தணிகாசலம் (வவுனியர்), யோகேஸ்வரன் (Suba Gold House மட்டக்களப்பு), மாங்கையர்க்கரசி, காலஞ்சென்ற தனபாலசுந்தரம் மற்றும் சரோஜினிதேவி, சிவகலை, செல்வராசா (கனடர்), சுதர்சினி, கிருஷ்ணா, மீனாம்பிகை, விக்கினேஸ்வரன் (HIGH MARKETING கொழும்பு) ஆகியோரின் அன்பு மாமனாரும், பாலசுப்பிரமணியத்தின் அருமைச் சகோதரரும், கனகம்மா, காலஞ்சென்ற செல்வநாயகம்பிள்ளை, சிவபாக்கியம் மற்றும் நடராசா, இராஜேஸ்வரி, சுப்பிரமணியம் ஆகியோரின் மைத்துனரும், கலாநிபன் - தயாளினி, சுகந்தன் - கோபிகா, சங்கீதா - ஜெயங்கரா, சுபாஜினி - பக்திக்குமரன், சுபாகரன் - ராங்கா, துவாகரன், கணாஜினி - வைகுந்தன், பவித்திரா, அமலன், மயூரன், மதுஷன், மயூரி, தர்சினி, சந்தோஷ், இமாஜனன், கிஷாரிகா, அரிகரசுதன், கேசவராம், அருணா, அர்ச்சனா, அஜந்தன், அஜித், அனோஜ், அரங்கன் ஆகியோரின் பேரனும் ஆருக்ஷன், ஹரிப்பிரதாப், சாருஷா, பாகவி, ஆரூரன், குந்தவி ஆகியோரின் பூட்டனுமாவார். அன்னாரின் இறுதிக் கிரியைகள் இன்று (14.10.2018) ஞாயிற்றுக்கிழமை அவரது இல்லத்தில் நடைபெற்று காலை 9.00 மணியளவில் பூதவுடல் தகனக்கிரியைக்காக சாம்பலோடை இது மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு வேண்டுகிறோம்.

**நடுத்தெரு.
காரைநகர்.
0775808734**

**தகவல்:
குடும்பத்தினர்.**